

అ శ్లో కం

- ముద్దుకృష్ణ -

జావల

• బె జ వా డ •

మొదటికూర్పు

దీపావళి - 1934

మిథిల

1

2

పంచవటి

1

2

లంక

1

2

మిథిల

1

[ఉదయం. పెద్ద ఉద్యానవనం. అజకుపెరిగినట్లు వింతవింత
వృక్షాలూ లతలూ తీర్చినసోయగాన్ని తెలుపుతూఉన్నవి. రెండు
చక్కని కాశీరవృక్షాలమధ్య చలువరాతిపైమీద నీత కూర్చుని
వున్నది. ఒకచెలి చెంత నిలిచి మాట్లాడుతూవున్నది. ఇంకొకచెలి
తొందరగా ప్రవేశించి]

చెలి

అమ్మా, లంకేశ్వరులు రా న పేక్షిస్తున్నారు.

నీత

సరే రమ్మ.

[చెలి నిష్క్రమణ]

[రావణుడు ప్రవేశం. ఇరవైఅయిదువత్సరాలయశావనంలో వతె ఉన్నాడు. ఆకారం, వదనం ఏదో గాంభీర్యాన్ని నూచిస్తూఉన్నవి. నీత లేచి ఆహ్వానిస్తుంది]

నీత

ఆ ఆసనం.

రావణుడు

మంచిది.

[చెలికత్తె కాశీరవుక్షంసిడకు దూరంగా వెళ్తుంది]

నీత

లంకనుంచి ఇంతదూరం ప్రయాణం మహాప్రయాస.

రావణుడు

కాదు. కార్యార్థికి ప్రయాస లేదు.

నీత

[చిరునవ్వుతూ]

సాహసులు, అందుచేత పాటింపులేదు.

రావణుడు

అదికాదు. ఉత్సాహమూ, ఆత్మతా వేగాన్ని అధిగమించి దూరాన్ని తొందరగా దగ్గరకు లాగినవి.

అశోకం

సీత

ఎందుకూ అంత తొందర ?

రావణుడు

జనకాజ్ఞ శిరసావహించడానికి; నా అదృష్టమును
పరీక్షించుకోడానికి.

సీత కాశ్చీరవృక్షంవైపు చూస్తుంది]

రావణుడు

మర్యాద ననుసరించి నీఅనుజ్ఞ పొందడానికే కాదు,
మున్నందు నాహృదయం విప్పిచెప్పడాని కని ముఖ్యంగా
వచ్చాను.

సీత

ఏమిటి ?

రావణుడు

సీతా, దాపరికంలేకుండా చెప్పుతాను. తుమించు.
ప్రేమదహించుతూవున్న నాహృదయానికి శాంతి
పడేపవల్ల అని ప్రపంచమంతా శోధించాను. ఈ దుర
దృష్టజీవికి ఎక్కడా లభించలేదు. నిరుతిసంవత్సరం

విమానంలో కాశ్మీరానికి వెళ్తూ మిథిలమీదుగా ప్రయాణం చేశాను, జనకులు పట్టణానికి నూతనాలంకారాలు ఏవో చేయించినారు అని విని. అద్భుతవశాత్తు నీవు సాధోపరినుంచి పట్టణాన్ని చూస్తున్నావు; నేను పట్టణంశోభ చూడవలెనని దూరసూచితో చూస్తున్నాను విమానంనుంచి. నాభాగ్యంవల్ల నీవు కనిపించావు. నిన్ను కళ్లారా అచ్చపడేటట్టు చూసుకున్నాను. ఇంతలో నీవూ పైకి చూశావు. నాకూ స్పృతి వచ్చింది. అది రాణివాసంకదా అని వెంటనే మరలినాను.

స్తీత

[ఆశ్చర్యంతో]

ఏమిటీ, నిరుడు ఆయుధపూజనాడు ఆ వింతరంగుల విమానంలో వెళ్లినది...

రావణుడు

జాను, నేనే!

స్తీత

ఎవరో విదేశీయులు పాడుగలుచూడడానికి వచ్చారని చేతిని పంపించాను యంత్రశాలనుంచి ఆహ్వానించమని.

రావణుడు

అయ్యో, తెలిసికోలేకపోయినాను. అంతఃపురం అటు
చూడరా దని గాటిపోయాను.

ఇంతకూ ఆ నిమిషం నేను ఏదో అయిపోయినాను,
నాకు స్పృహలేదు. ఆ పోవడం పోవడం కాంచనగంగా
శిఖరం మీదుగా త్రివిష్టపం చేరుకున్నాను. ఆ పగలూ;
ఆ రాత్రి అంతా అక్కడనే గడిపాను. నేను ఇంతకాలం
అన్వేషిస్తున్నా ఆనందాన్ని దర్శించా నని హృదయం
వెర్రిగా చేసివేసింది. నాటినుంచీ నేటివరకూ ఒకే
నిరీక్షణతో ఉన్నాను, ఈ శుభదినం, ఈ స్వయంవరం...

స్త్రీ

[నిట్టూరుస్తూ సఖితో]
మధువు తీసుకురా.

రావణుడు

[గగుర్పాటుతో చెమర్చుతూవున్న ముఖం తుడుచుకుంటూ]

స్తీతా, నామనస్సు విప్పి చెప్పడానికని వచ్చాను.
తత్తరపాటుగా ఏమీ తోచడంలేదు. నన్ను క్షమించి
చూసుకోవాలి.

సీత

రావణా, నాకు జనకులయందు సంపూర్ణవిశ్వాసం.
వారిమాటకు నూటిగానడుస్తాను. రేపేగదాస్వయంవరం.

[నిట్టూరుస్తుంది]

రావణుడు

[గడ్డదికతో]

సీతా, నన్ను గ్రహించావా ?

సీత

అర్థం చేసుకున్నాను.

రావణుడు

ధన్యజ్ఞే ! ఆ అనుగ్రహం చాలు !

సీత

రావణా, రేపటిదినం....

[చెలికత్తె మధువు రావణునికీ సీతకూ ఇచ్చి దూరంగా నిలుస్తుంది]

రావణుడు

[పక్కను పెట్టి]

సీతా, విస్తారం మాట్లాడుతూవున్నా నేమో, కాని
ఒక్కటే నన్ను బాధిస్తూవున్నది : నేను మహేశ్వర

ఆరాధకుడను. శివకార్త్యకాన్ని వంచడ మంటే మనస్సు
మహాకలవరపడుతూవున్నది.

[సీత తల ఊపుతుంది]

రావణుడు

స్వయంవరానికి వచ్చినవారిని అందరినీ ఎరుగుదుము.
అందరిలోనూ ఇందులకు సమర్థులు ఇద్దరే: అయోధ్యా
రాజకుమారుడు రాముడూ, నేనూ. రాముడు సమ
ర్థుడు. అతనికి నాకూ ఒక్కటే భేదం యిందులో: అత
నికి శివకార్త్యకం అని సంకోచం లేదు. నాకా గురుని
ధనుస్సు ఒకకోర్కె ఫలించడానికి ముట్టడమూ అని
గుండెలలో ఒకనీరసం దిగలాగుతూ ఉన్నది. అందుచేత
ఇక ఆలోచన భయంకరంగా వున్నది. సీతా! ఎంతో
సమాధానపరచుకుంటున్నాను. ఇంతకాలం జీవిత
మంతా దేనికోసం పరితపించిందో దాన్ని పొందేట
ప్పుడే ఇంత విషమసమస్య ప్రాప్తిస్తుంది అనుకోలేదు.

ఒక్కటేసందేహం కలవరపెడుతూ ఉన్నది. నేను
రామునివలె ఒకభార్యను స్వీకరించడానికీ, నా ప్రతా
పాన్ని చూపడానికీ రాలేదు. ఏతీవ్రవాంఛతో జీవితం

వెర్రి పరుగుగా తిరుగుతూ బాధపడినానో ఆకోర్కై ఫలించే
 టప్పుడే నా కీవిషమస్థితి ప్రాప్తించినది. నేను సాధించ
 లేనిది లే దనే గర్విని. గురుకార్త్యకసమన్య కాకపోతే
 నీకోసం నేను సాధించలేనిది లేదు. అయినా నీకోసం
 అపరాధమనిపించినాసరే ఇందుకూ పూనుకుంటున్నాను.
 నేను లోపల పడుతూవున్న ఈ తీవ్రాందోళన ఈ జీవి
 తంలో ఇంతవరకూ ఎరగను.

[ఆగి]

సహృదయురాలవు, సత్యాన్ని గ్రహించగలవు
 గనుక బహిరంగంగా చెప్పతాను: శివకార్త్యకాన్ని
 ఎక్కువెట్టడములో మహాగురువుమీది భక్తివల్ల హృద
 యం కంపించి నే నోడిపోవచ్చును. అప్పుడు జయించే
 వాడు రాముడే! నీవు,... నీవు...

[గద్గడికతో]

నీవు రామునిభార్యవవుతావు.... కాని రాముడు
 భర్త కాడు. అతని ఆశయం ప్రజలకు ఆదర్శనీయమైన
 ప్రభువుగా కావలెనని. అతని ఆదర్శం అతనికి నీకూ
 సుఖాన్ని కూర్చదు. జీవితసమస్తం నీపాదాలదగ్గరపెట్టి

ని న్నారాధించగలప్రియుడు కావలెనని నీహృదయం
 ఏన్నాడైనాసరే కోరితే ఆనాడుకూడా ఈ రావణుడు
 నీకు లభ్యుడని యెంచుకో. ఉన్నట్టుడనై చెప్పినది
 కాదు, సీతా !

స్తోత్ర

[చాలాసేపు ఆగి]

నా స్వబుద్ధి ఇందులో వీలులేదు రావణా, సర్వం
 విధికి, జనకులకూ వాదులుకున్నాను. రేపు అందరి
 సమస్యలూ పరిష్కారం.....

రావణుడు

సీతా, బ్రతుకంతా తపస్సుగా శివుణ్ణి పూజించాను.
 ఇప్పుడు ఇన్నాళ్ల బ్రతుకు వేదనలంతా నిన్ను కోరుకుం
 టున్నాను. గురువు రేపు పరీక్షిస్తాడో లేక...

చేటి

అమ్మా, మహారాజులు...

రావణుడు

రేపు స్వయంవరానికి...

స్తీత

రావలసింది.

రావణుడు

కృతజ్ఞుణి ! స్తీతా, సెలవు.

స్తీత

సెలవు.

[రావణుడు స్తీతకళ్ళకేసి చూస్తూ, చూపు తిప్పలేక కొంచెం ఆగి,
యత్నంతో శరీరాన్ని కదుపుకుని జెల్లిపోతాడు]

[తెర ఆగుతూ]

2

[సాయంత్రం. నగరు లోపలిభాగం. ఉద్యానవనంపైపు చూసూ
వున్న గది. హంసశెమాలలో సువాసనధూపం వింతగా గాలితో
పెనవేసుకుంటూ శ్రీశరీరంకన్నా అందంగా వొంపులు తిరుగుతూ
అకౌశముఖంగా వ్యోమరంగా ప్రయాణిస్తూవుంది. మందమారుతం
నాజూకుసౌరభాలను నెమ్మదిగా తెస్తూవుంది. సీత తోటలోని
పూలతీగలమీదుగా ప్రపంచాన్ని అర్ధనేత్రాలతో కలలు కలలుగా
కంటూవున్నది. చేటి నెమ్మదిగా ప్రవేశించి తెచ్చిన పువ్వులు బల్ల
మీదసెజ్జలో సర్దుతూ]

చేటి

అమ్మా, అయోధ్యా రాజకుమారులు రామచంద్రులు
ఎరుక పరచమన్నారు.

సీత

రమ్మను.

[సర్దుకుని కూర్చుంటుంది]

[రాముడు ప్రవేశం. వయస్సు ఇరవై సంవత్సరాలవలె కనిపిస్తాడు, ఎప్పుడూ లోపలకు ఆలోచించుకునే కన్నులు. సీత లేచి ఆహ్వానిస్తుంది]

రాముడు

మిథిల, అయోధ్యకన్నా ఇంత అందమైన ప్రదేశమని అనుకోలేదు.

సీత

అయోధ్యలోవున్నంత గొప్పసౌధాలూ, వింతలూ ఇక్కడ లేవని అంటారే!

రాముడు

మీ ఉద్యానవనాలకు తూగేవి మా రాజ్యంలోలేవు.

సీత

ఆ తరువులు రెండూ కాశ్మీరునుంచి జనకులు ప్రత్యేకం తెప్పించారు.

రాముడు

చాలా అందంగా ఉన్నవి!

సీత

ముఖం కొంతబడలికను సూచిస్తూవున్నది.

అలోకం

విశ్వామిత్రుల అశ్రమంలోనూ, దారిలోనూ కొంత
శ్రమ కలిగి నట్టు కూడా విన్నాను.

రాముడు

అందువల్ల కాదు. నదీవనాదుల సౌందర్యం చూడ
వలెననే అభిలాషతో గురుదేవులూ, తమ్ముడూ, నేనూ
కాలినడకను వచ్చాము.

స్తీత

కాలినడకనా !

రాముడు

ఇంతకూ ఇప్పుడు చూడడానికి వచ్చిన కారణమేమి
టంటే: నేను మనస్సు విప్పి చెప్పవలసిన విశేషాలు
వున్నవి. సావకాశంగా వినవలసింది.

స్తీత

మంచిది.

రాముడు

నేను జీవితాన్ని ఒక ఆశయానికి గురిగా చేసికోదలచు
కున్నాను. ఆశయాలు ప్రధానంగా ఎంచుకున్న

అశోకం

ప్రాణికి జీవితం కంటకప్రదం. నా ఆశయం: ఆదర్శ ప్రాయమైన జీవితాన్ని గడుపుతూ, 'రాజు' అన్నవాడు ప్రజలయెడ ఎటువంటి ఆదరానురాగములు చూపి, తనకు అందువల్ల ఎన్నినష్టాలు కలిగినా భరించి, ఎన్నికష్టాలు తటస్థించినా వోర్చి, ప్రజలసౌఖ్యాలకు తన సౌఖ్యాలను త్యజించి, 'జనవాక్యం కర్తవ్యం'గా ఏవిధిని ఉండవలెనో, ఆవిధంగా బ్రతుకంతా గడపవలెనని!

సీత

ఒకవేళ ప్రజలు కోరరానికోర్కెలు కోరితే ?

రాముడు

ప్రజలు అంతటి దుర్మార్గులు, మూర్ఖులు కారు అని నా అభిప్రాయము. అటువంటి కోర్కెలు కోరరు.

సీత

బేను, ప్రజలు చాలామంది అమాయకులే, కాని కొందరు తుంటరులు లేరా? ఆ తుంటరులు ప్రజల ఆ అమాయకమునే కొంతవరకూ ఆకర్షించగలుగుతారు గదా, ఒక్కొక్కప్పుడు !

అశోకం.

రాముడు

అవును. అది సంభవమే; సంభవమేకాదు తథ్యము. అటువంటి సందర్భాలలో నేను, సత్యాన్ని కాలం తెలియ బరచడానికి విడిచి, ఆ ప్రజావాక్యాన్ని కూడా పాటించుతాను. కాలం సత్యాన్ని ప్రకటిస్తుంది, ధర్మాన్ని గెలిపిస్తుంది; తాత్కాలికంగా కష్టం నేను భరించుతాను.

సీత

ఎందుకూ, అటువంటి ప్రజాభిప్రాయాన్ని అణిచి నిర్మూలంచేసి పాలించరాదా? ఊరికే ఆశయంహృదయాన్ని గ్రహించడానికి అడుగుతున్నాను.

రాముడు

ఆ అడగడం చాలా సంతోషం. ఎందుకంటే నన్ను అర్థంచేసుకొని, నా ఆశయాలను అంగీకరించి, అనుజ్ఞ ఇయ్యకపోతే రేపటి స్వయంవరంతో నాకు నిమిత్తం లేదు.

సీతా ! ఎందుకంటే నాభార్య అన్నింటిలో నా సహధర్మచారిణిగా ఉండవలె. ఆమె అందరిభార్యలవంటి భార్య కానేరదు. ఎరుగుదును, నేను ఎంచుకున్న జీవితం

ఎన్నో కష్టాలకు నన్ను గురి చేస్తుంది; ఏ నీరససమయం లోనో నేనే లొంగి దారితప్పేటంతటి బాధలుకూడా రాగలవని నాబుద్ధికి ఇప్పుడే తోస్తూఉన్నది. నా సహధర్మచారిణిగా నిలిచే ఆమెకు ఎంత వేదన కలుగుతుందో నేను గ్రహించగలను.

స్త్రీహృదయం నేను ఎరుగుదును: కష్టాలకు వోర్పు కునే మహత్తరమైన సహజశక్తి ఉన్నది దానిలో. తనకు కలిగిన కష్టాలను ఓర్చడమే కాకుండా, ఇతరులకష్టాలను చూసి స్వవిషయంకన్నా బాధపడే ఒక గొప్ప విశేషత వున్నది స్త్రీ అనే ఆ అద్భుతసృష్టిలో!

నీత

[ఎంతో శౌరవంతో చూస్తూ]

ఈ వాక్యాలు నాకు సిగ్గు కలిగిస్తూవున్నవి.

రాముడు

స్వభావంలోవున్న మార్దవంచేత ! నీవు జనకులకు అల్లారు ముద్దుబిడ్డవు, ఆయన నిన్ను తమ కన్నులవెలుగుగా పెంచుతున్నారు.

స్తీత

అయ్యో, వృథాగా అడ్డువచ్చాను. నాసంగతికేమి ?
ఆ ఆశయంసంగతి పూర్తిగా వినవలెనని ఆత్మతగా
ఉన్నది.

రాముడు

పూర్తిగా గ్రహించేవరకూ తర్కించుకోవలసినదే ఈ
విషయం.

స్తీత

ఔను, సంపూర్ణంగా అర్థంచేసుకోవలెనని నాకూ
వున్నది.

రాముడు

ప్రజాపాలనను అంగీకరించినరాజు ఎల్లకాలములా
వీవిధంగా ఉండవలెనో అటువంటి ఆదర్శాన్ని నా జీవి
తంలో చూపవలెనని నా ఆశ. నన్ను చెట్టబట్టిన సహ
ధర్మచారిణికూడా నా ఆశయాన్ని గ్రహించి అందులకు
తగిన తేజస్సునూ బలమునూ కూర్చే దేవి కాక
పోతే వీలులేదు. నాపూనిక ఎటువంటిదంటే, అవసరమై
నప్పుడు, నా ఆదర్శంనిమిత్తం, ప్రజలనిమిత్తం నా సర్వ

అశోకం

సౌఖ్యాలను విడనాడడమే కాకుండా, రాజ్యాన్ని...

[తలవంచి]

ఎంత భరించరానిదయినా కళత్రాన్ని సహితము విన
జ్జించుతాను...

[స్తీతకన్నులలోనికి చూస్తూ]

అందుచేత రేపు స్వయంవరానికి నేను ప్రవేశించే
లోపున బాగా ఆలోచించుకొని, నన్ను పూర్తిగా గ్రహిం
చుకుని, నా ఆశయాన్ని అంగీకరించి, నావల్లను జీవి
తంలో కలగబోయే బాధలు ఓర్చుకోగలందులకు మన
స్ఫూర్తిగా అంగీకారమైతే నాకు అనుజ్ఞ పంపవలసింది.
ఆ అనుజ్ఞ రానిదే, నేను స్వయంవరానికి రాలేను.

[ఇద్దరూ చాలాసేపు నిశ్శబ్దం]

స్తీత

[సన్ననిగొంతుతో]

రామా, శివునిధనస్సు సామాన్యులు ఎక్కు పెట్టలేరనీ,
అంతటి మహాపురుషుడే నా అదృష్టంవల్ల నాకు తోడునీడ
కాగలడనీ, స్వయంవరం ప్రకటించేముందు జనకులు చెప్పి
నారు. నాకు జనకులమీద ప్రేమా, గౌరవమే కాకుండా,

వారి సత్సంకల్పమునందూ, పవిత్రతయందూ ఎంతో విశ్వాసం. అందుచేత సమస్తమూ జనకులకూ, విధికి విడిచిపెట్టాను. ఇక కష్టాలకు నేను వెరవను. తుమకు మా తల్లితరవాత. ఆమెపుత్రికను అనిపించుకోగలిగినంత వరీక్ష నా జన్మలో కలిగితే సంతోషమే. ఈ ఆశయాలు గొప్పవి. ఇవి నన్ను భయపెట్టడం లేదు సరే గదా, ఆకర్షిస్తూ ఉన్నవికూడా.

రేపటిసంగతి : నా భవిష్యత్తును విధికి విల్లునకూ ముడిపెట్టి సమస్తమూ పవిత్రులు జనకులకు విడిచిపెట్టాను. ఇక నా స్వబుద్ధి లేదు. రావణుడుకూడా ప్రశ్నిస్తే ఇంతే చెప్పాను ...

రాముడు

రావణుణ్ణి కలుసుకున్నాను. ప్రణయస్వరూపిణి అయిన దేవీకై తాను లోకమంతా భ్రమించి ఆ పవిత్రమూర్తిని నీలో దర్శించాననీ, అందుచేతనే శివకార్యకమైనా యత్నిస్తున్నాననీ అన్నాడు. అతను పూర్తిగా ప్రియుడు. జీవితం ప్రేమగా సుఖంగా అనుభవించడం వినా ఇతరం ఏమిట...

సీత

ఔను, ఏమీ దాపరికం లేకుండా విస్పష్టంగా చెబుతే
విన్నాను.

రాముడు

కాని, సీతా, నా ఆశయం అందుకు పూర్తిగా భిన్నం

సీత

ఔను

రాముడు

మరి, రేపు స్వయంవరానికి...

సీత

రావలసినది. నేను సర్వం అర్థంచేసుకున్నాను. ఆ
ఆశయాలు అంగీకారమే.

రాముడు

కృతజ్ఞుణ్ణి! అంతకన్నా వేరు ఏమీ వొద్దు. నన్ను
గ్రహించి, నా ఆశయాలు అంగీకరిస్తే చాలు. చాలా శ్రమ
కలిగించాను.

సీత

అహా, శ్రమ యేమిటి?

రాముడు

ఇక నేను సెలవుతీసుకుంటాను.

చేటి

[ప్రవేశించి] అమ్మా

సీత

[లేచి] సెలవు.

రాముడు

సెలవు.

[నిష్క్రమణ]

[తెర, అలసంగా]

పంచవటి

1

[గోదావరీతీరం. చిక్కగా అల్లుకున్న తమాలః
కనబడుతూవున్న పర్ణశాల. కుటీరంచుట్టూ మ
మందార విరియబూనూ సువాసనలు విదజల్లుతూ
ఒక జింకపిల్ల చెట్టుమీద వాలిన కాకిని చూ
రాముడూ, నీతా సోపానంవలె యిమిడిన శిలః
కూర్చున్నారు. నీత ఆలోచనలో మునిగివున్న
పోతూ ఉన్నవి.

నీతభుజంమీద చెయ్యివేసి దగ్గరగా తీసుకుంటు
నిశ్చనిస్తుంది.]

రాముడు

[చుఃఖంగా]

నీతా, ఈ రాముడు ని న్నెన్ని
న్నాడు ...

అశోకం

సీత

[తొందరగా]

అట్లా అనవొద్దు. నా రామచంద్రుడు పక్కను వుండగా
నాకు కష్టాలా! ఎప్పుడూ అట్లా అనుకోవద్దు.

రాముడు

కాదు, సీతా, నీవు సుకుమారివి....

సీత

[అడ్డువచ్చి]

నీవుమాత్రం సుకుమార రాజకుమారుడవు కావా?
నేనేనా అంత కష్టాలకు ఓర్వలేనిదానను?

రాముడు

అయినప్పటికీ చిన్నతనంనుంచీ విలువిద్య, గుర్రపు
స్వారి, మల్లయుద్ధం నేర్వడంలో ఈ శరీరం చాలా శ్రమ
లకు అలవాటుపడినది. నీవు...

సీత

ఏమీ, నేనుమాత్రం విలువిద్యా, గుర్రపుస్వారి
ఎరగనా? నేనూ శ్రమలకోర్చి విద్యలు నేర్చుకున్నాను.

నీవెంత సుకుమారుడవో నేనూ అంతే సుకుమారిని.
 నీకే భరించడం కష్టం. నీకు ప్రజలు, రాజ్యం, తల్లులూ
 అనే ఆలోచనలు ఉండడమువల్ల ఇతర బాధలుకూడా
 వున్నవి. నాకు ఒక్కరాముడే, ఇంకేమీ అవసరం
 లేదు. నా రామచంద్రుడు నాపక్కనే వున్నాడు, నాకు
 ఏ విచారమూ లేదు.

రాముడు

[ప్రేమతో సీతను కాగిలించుకుని]

సీతా, ధైర్యసాహసాలలో, ఓరిమిలో, బలంలో
 తక్కువని కాదు. స్త్రీవని కాదు. కాని, అంతఃపురా
 లలో జీవితం ఒకే ఆనందంగా, నిశ్వాసమంటే యెరగ
 కుండా ఉండే నీవు, అడవులపాలు కావడము నావల్లను
 కదా అని...

సీత

రామూ, సహధర్మచారిణినిగదా అని, ఇట్లా రాక
 పోతే ప్రజలు ఏమనిపోతారో అని

[రాముడికి కళ్లు తొలకాడుతవి]

వెంట రాలేదు. నీ బాధ్యత లేదు. నీవు రమ్మంటే
 బానిసగా రాలేదు. రామునితో జీవితంవినా సీతలేదు.

అడవులలోనూ ఆనందం వున్నది. నా రామచంద్రు
డున్నాడు, నాకు ఏమీ అక్కరలేదని వచ్చాను.

రాముడు

సీతా కృతజ్ఞుణ్ణి, ధన్యుణ్ణి ! ఆనాడు నా అరణ్యవాస
మయ్యేవరకూ మిథిలలో వుండమని అన్నాను, నావల్ల
నీకు కష్టాలు ఎందుకు అనే భావంతోనే. అప్పుడే లోపలి
నుంచి హృదయం సీత దండను లేనిదే జీవితం భరించ
గలవా ? అని పొడిచింది.

సీత

[రాముణ్ణి కాగిలించుకుని ఒక్కతృటి తల అతనిభుజంమీద వాల్చి,
నిట్టూర్చి]

రామా, నాకు యేమీ వొద్దు, రాణివాసం, రాజ్యం,
ప్రజలు ఏమీ వొద్దు. ఇక్కడ ఈ పర్ణశాలలో ఇట్లా
కలకాలం సుఖంగా ఉండిపోదాం ! ఈ లేళ్ళగుంపులూ,
ఈ గోదావరి సన్ననిసంగీతమూ, ఈ పువ్వులూ ఈ
లతలూ ఈ తమాలములూ నా రాముడూ నాకు చాలు !

రాముడు

సీతా, నీ ప్రేమ నా జీవితంగట్లు పొర్లిపోతూవున్నది. నీవు లేకపోతే బ్రతుకు దుర్లభం. కాని సీతా, నాకు ఈ సౌఖ్యాలతో తృప్తి లేదు. ఇంతకన్నా యెక్కువ ఏదో వున్న దనిపిస్తుంది: ఎప్పుడూ సౌఖ్యాలు అనుభవిస్తూ, జీవితం అవిచ్ఛిన్నమైన ఆనందంగా, జీర లేని సంగీతంగా, అమృతప్రాయంగా గడపవలెనంటే రావణుడే తగిన వాడు

[సీత గుచ్చుకుపోయేచూపు చూస్తుంది రాముణ్ణి]

కాని సీతా ! నేను సాధారణభర్తగా, నీవు సాధారణ భార్యగా, ప్రాపంచికసౌఖ్యాలను సంపూర్ణంగా సుఖైక రతిలో ఆనందించి తరలిపోవలెనని లేదు. యుగ యుగాలు, కాలాంతం, ప్రపంచానికి వెలుగుదారి చూపుతూ, నిర్మలతేజస్సుతో ఆకాశగర్భాంతర్భాగం నుంచి దివ్యతేజస్సు వెదజల్లే తారగా నిన్ను నిల్ప వలె నని, నీ పక్కనే నేను ఆ విధినే నిలవవలెనని ఉంటుంది. ఒక్కొక్కప్పుడు నీ షవిత్ప్రేమప్రవాహంలో, ఆ అమృతవాహినిలో మునిగి కొట్టుకుపోతూ

న్నప్పుడు, నీ వలపుమెరుపు నా కన్నులు మిరుమిట్లు
 కొలిపినప్పుడు, ఈ ధన్యజీవితం సుఖస్వప్నంగా తరిలి
 పోవడానికి ఈ అపూర్వప్రేమ చాలు, నాకు సీతచాలు,
 అన్యచింత లేకుండా మైమగచి నీక్రిగంటినీడలో చల్ల
 గా హాయిగా పరిపూర్ణానందంతో ప్రేమోన్మత్తుడనై
 నిలిచిపోతే చాలదా, అనుకుంటాను.

ఆ నిమిషం, స్థూలదృష్టికి కనబడని ఒక తర్జని,
 'రామా, ఒక గుండెనిద్దా, ఒక ముందువెలుగు, ఒక
 నాల్గవపురుషార్థము కల్పించడానికి సృష్టికోరిన మహా
 దేవత! నీ ఆనందము పొరలుకప్పుతూవున్నది, నీ
 ఆశయం మరుగుపడుతుంది జాగ్రత్త' అని నాకు దారి
 చూపుతుంది. నీవు నాదృష్టిలో మహాదేవిగా ఉన్నత
 స్థానంలో గోచరించుతావు. నీవు కేవలం సౌఖ్యాలనే
 ఆసించుతే భౌతికజీవితానందం అనుభవించడంలో
 అద్వితీయుడు, తన సమస్తమూ నీకు ధారపోసి ఎడతెగని
 ఆనందంలో ఓలలాడించే శక్తిగలవాడూ అయిన
 రావణుడే నీకు...

[నీత రామునినోరు మాన్తుంది. అలింగనంలో వున్నారు; ఇంతలో 'నీతారామా' అనే గంభీరస్వరం వివబడుతుంది. ఇద్దరూ ఉలికిపడతారు]

రాముడు

ఈ గంభీరస్వరం ఎవరిది?

నీత

రావణునిగొంతులా వున్నది.

రాముడు

ఔను కదూ, నీకు ఎంతజ్ఞాపకం!

[రావణుడు ప్రవేశిస్తాడు. వెంట లక్ష్మణుడు చేతిలో విల్లుతో ఒక్కఅడుగువేసి అగిపోతాడు. రావణుణ్ణి నీత ముందు చూస్తుంది. రావణుడు చేతులెత్తేటప్పటికి నీతా రాముడూ అభినందిస్తారు]

నీతారాములు

రావణా, సుస్వాగతం!

రావణుడు

ధన్యోస్తి! రామా, లక్ష్మణుడు ఏం తీవ్రంగా వున్నాడు

రాముడు

ఏమి?

రావణుడు

నన్ను పోరాదని వారించి, తొందరగా విల్లు తీశాడు. అతనికి సీతాదేవిమీది గౌరవాన్ని పాటించి విరోధం పూన నన్నాను.

[అక్షణుడు ఇంకా తీవ్రంగా చూస్తున్నాడు రావణుణ్ణి]

రాముడు

[చిరునవ్వుతూ]

తమ్ముడూ, రావణుడు అతిథి, గౌరవార్హుడు.

[రావణునితో] తొందర.

[అక్షణుడు కుటీరం వెనుక ఉన్న చీకటిచెట్లక్రిందికి వెళ్ళిపోతాడు]

సీరాక చాలా వింతగా ఉన్నది. ఇప్పుడే సీసంగతి చెప్పుకుంటున్నాము ప్రసంగవశాత్తు.

రావణుడు

సుహృద్బాంధవులు మిమ్మల్ని ఎరగనా!

సీత

[చిరునవ్వుతో]

రావణా, ఇక్కడ ఆసనాలు శిలలు, ఆతిథ్యం చల్లని గోదావరీమారుతాలూ, వనలతల సౌరభాలూ. ఇంత

కన్నా నీవు కోరడానికి వీలులేదు. అందుచేత ఆ శిలా
వేదిమీద కూర్చో.

రావణుడు

[సంతోషంగా]

మీరు ఎక్కడఉంటే అక్కడనే ఆనందం ఉంటుంది.
మీ అపూర్వహృదయాలు ఇచ్చే ఆతిథ్యంకన్నా
చల్లనిఆతిథ్యం లేదు.

సీత

నీది పొరబాటు. మాకు ఇక్కడ శబరి యిచ్చిన
ఆతిథ్యం చూస్తే ఇట్లా అనవు.

రావణుడు

బేను, విన్నాను ఆ మహాభక్తురాలి కథంతా. సీతా
రాములకు జీవితసర్వస్వంలోని అమూల్యాన్నీ అర్పించి
ఆహ్వానించనివారు త్రిలోకాలలోనూ ఉండరు.

రాముడు

రావణా, శబరిచరిత్ర ఆచంద్రతారం నిలుస్తుంది
సుమా! ఏమి వొళ్లుతెలియని భక్తి, నన్నుచూసి
నేనే సిగ్గుపడేటంతగా...

అశోకం

రావణుడు

నేను ఆ శబరిని కాకపోయినానే అని ఇప్పుడు సిగ్గు
పడుతున్నాను.

స్తీత

ఏమి చమత్కారం !

రావణుడు

ఇది చమత్కారాని కన్నమాట కాదు, నా గుండె
లలోనుంచి వచ్చినది.

రాముడు

[చిరునవ్వుతూ]

లంకేశ్వరులకు ఇటువంటి స్థితు లెందుకు ?

రావణుడు

నేను వచ్చినకార్యానికి బెదురు కల్పించారు.

స్తీత

ఏమిటి ఆకార్యము ? మాచేతనెనంత సహాయం
చేస్తాము. చెప్పక సందేహ మెందుకు ?

రాముడు

సావధానంగా ఉన్నాము. ఏమి టాకార్యము ? మా
వల్ల కాగల దయితే...

రావణుడు

మీవల్ల కాదగినదే.

స్తీత

అయితే ఈ ఆందోళనా, ఆలస్యం ఎందుకు ?

రావణుడు

మీరు అంగీకరించరేమో అని సంకోచం.

స్తీత

అబ్బా, ఈ ఘోషంతా ఎందుకు అసలు చెప్పక !

రావణుడు

మీరు ఆ యోధ్య విడిచిననాటినుంచీ నేను ఆందోళన లోనే ఉన్నాను. కైకకు లోబడిన మీతండ్రి దశరథుని కోరిక ప్రకారం మీరు పద్మాలుగుసంవత్సరాలు అరణ్య వాసం బయలుదేరినట్లు విన్నాను. మీరు చిత్రకూటంలో ఉండగానే దర్శించవలె ననుకున్నాను, కాని మీరు అంగీకరించరని, అయినా యత్నించవద్దా అని, ఇంతకాలం ఆలోచనలో వ్యర్థపరిచాను. నిన్న శబరికథ వినగానే మహాసిగ్గుపడ్డాను, నేను మొదటివాడను కాక పోయినాను కదా అని.

అశోకం

సీత

అబ్బా, ఎంతకూ అసలుచెప్పవే !

రావణుడు

మీరు ఈ అడవులలో బాధలుపడడం నాకు
కష్టంగా వున్నది.

సీత

నీకు తెలియదు ఇవి కష్టా లనుకుంటున్నావు. మాతో
ఉంటే నీకూ ఇందులో సౌఖ్యం తెలుస్తుంది.

రావణుడు

ధన్యణ్ణి, అంతకన్నానా !

రాముడు

రావణా, నీ ఆలోచన విశదంకాలేదు.

రావణుడు

నాది చిన్నకోర్కె ఉన్నది.

సీత

చెప్పవేం ?

రావణుడు

నన్ను అపార్థం చేసికోవద్దు. నాకు సీతయెడలా,

నీయెడలాగల ఆదరాభిమానాలూ, ప్రేమామీకు తెలుసును. మీరు ఈ అడవులలో బాధలు పడడము నాకు కష్టంగా వున్నది ఈ పంచవటికి లంక అయోధ్య కన్న దగ్గర. మీరు లంకాపురికి వచ్చి, అక్కడ మిగతాకాలం గడపండి.

రాముడు

రావణా, నీ ఆదరానికి కృతజ్ఞులము, కాని వీలుకాదు.

రావణుడు

విను. నేను లంకా, రాజ్యాన్నీ, సమస్తమూ మీ అధీనం చేస్తాను. నాకు తెలుసును, నే నక్కడఉంటే కొంత అపకీర్తి కలుగుతుందని. అందుకని నేను ఇంకా ఆగ్నేయంగా పోయి అక్కడ నూతనరాజ్యస్థాపన చేసుకుంటాను. నీత ఈ అడవులలో, ఈచిక్కులు, చాలా బాధగా వున్నది రామా!

నీత

నీ మనస్సు, ఆ పవిత్రత గ్రహించక అనుకోకు, కాని ఈజీవితంలోనూ అనిర్వచనీయమైన ఆనందం ఒకటి ఉన్నది.

అశోకం

రాముడు

సీత చెప్పినదీ నిజమే. అదిగాక నీవు ఇంతప్రేమతో ఆహ్వానించినా అంగీకరించడానికి వీలులేదు. త్నమించు. పితృవాక్యపరిపాలనకు అంగీకరించిననాడు సీతను మిథిలకు పంపి ఒంటరిగా బయలుదేరవలె ననుకున్నాను, కాని ఆమె అంగీకరించలేదు. అప్పుడే దీనిలో ఏదో విధిప్రదృబలం ఉన్నది అనుకున్నాను.

రావణుడు

రామా, నేను మునిగి తేలలేనిలోతు ఏదో నీలోనుంచి నన్ను ఆకర్షిస్తూఉన్నది.

సీత

రాముడు నీకు విశదమవుతున్నాడు.

రావణుడు

నేను లంకలో వున్నప్పటికీ, ఎంతఅనుభవానికి అవకాశాలున్నప్పటికీ మీమీదనే దృష్టి నిలిచి బాధగా ఉంటూవున్నది.

సీత

[బాధతో]

మే మేమి చేయగలము.

రాముడు

రావణా, నీతఓర్పు నీ వెరగవు. నాకే అవసరమైన దైత్యాన్ని కూరుస్తుంది. మాస్థితికి నీవు అంత ఆలోచించ నవసరం లేదు.

రావణుడు

అవును. ముందే అనుకున్నాను ఇదంతా. అయినా, ఎప్పుడు కోరినా లంక మీయధీనం. నేను మీయిష్టానువర్తిని. నీతకోసం ఏది చెయ్యమన్నా సంసిద్ధుణ్ణి.

నీత

రావణా, నీవూ రాముడూ నా ప్రశంసమాత్రమే ఆలోచిస్తున్నారు; కాని, నీలో ఒక గొప్ప శక్తి ఓరిమిని తెలుపుతూన్నది, నేను వెనుతీనేటట్టుగా.

రాముడు

ఔను. వీరిలో ఒక గొప్ప ఉదారత వున్నది. నిన్న మీ చెల్లెలు వచ్చి, ఇక్కడనే వుండి మా కష్టనిష్ఠురాలకు తోడ్పడతానని ఎంతో పట్టుపట్టినది. వారించడం మహాకష్టమయింది. నీత ఎంతో బ్రతిమాలి తేగాని వదలలేదు.

అశోకం

రావణుడు

సరే, ఎప్పుడూ మీ అధీనుల మని ఎంచుకుంటే
చాలు.

సీత, రాముడు

ఎంతమాట !

సీత

భోజనసమయం అయింది.

రాముడు

లక్ష్మణా, రావణునకు నీ లిప్పించు !

సీత

లక్ష్మణు డెందుకు, నేను ఇస్తున్నాను.

[ముగ్గురూ పరకాల ప్రవేశిస్తారు]

[తెర కాంతంగా]

2

[పంచపటిదగ్గరనే గోదావరిఆవతల, అరణ్యం. రావణుడు చెల్లెలిని కలుసుకున్నాడు. ఆమె ఎవరినైనాసరే ఆకరించగలిగినంత అందంగా ఉన్నది.]

రావణుడు

ఈప్రాంతాలకు ఎందుకు వచ్చావు శూ ?

శూ

[నవ్వుతూ]

నీవు ఎందుకు వచ్చావు ?

రావణుడు

ఎరగనట్టు అడుగుతున్నావు, నీతను చూడడానికి.

శూ

విశేషా లేమిటి ? నేను నీకు సహాయం చెయ్యడానికి వచ్చాను.

అశోకం

రావణుడు

అలాగా, ఏంసహాయం చెయ్యగలవు!?

శూ

నీకు సీత లభించేటట్టు చేస్తాను. విను నవ్వడంకాదు...

రావణుడు

ఇది హాస్యాస్పదంగానే వున్నది. సీతహృదయం పూర్తిగా గ్రహించాను. ఆమె రాముని అణువు అణువునా ప్రేమిస్తున్నది. నాకే ఆనందంకలిగినది వాళ్ల అద్భుతజీవితాన్ని చూస్తే.

శూ

నీవు యుద్ధంలో ఎంతదిట్టరివో స్త్రీలపట్ల అంతబేలవు. అందుచేతనే ఈనాటికికూడా నీకు సంతృప్తి నిచ్చే ప్రేమను సంపాదించలేకపోయినావు.

రావణుడు

వింతగా మాట్లాడుతున్నావు శూ !

శూ

ఇదంతా కాదు, నేను చెప్పేమార్గం అనుసరించు.

రావణుడు

నే నింక లాభం లే దనుకున్నాను సరేగదా, మరొక ఆలోచన పాపమనికూడా అనుకుంటున్నాను. ఇక సీతకోసం ఏకాంతంలో అలా కాలి కాష్టంగా నుసిగా అయిపోతాను.

శూ

చా, పిచ్చిమాటలు మాట్లాడకు.

రావణుడు

శూ, నీవు ఏగరవు. సీతాసందర్శనం తొలిసారి కలిగిన నాటినుంచే ఈ అన్న పూర్తిగా మారిపోయి నాడు. నాకు బ్రతుకంతా, ప్రపంచమంతా, సీత, సీత, సీత...

[అకాశంచూస్తూ నిట్టూరుస్తూ]

సీత, సీత, సీత !

శూ

[తల నిమిరుతూ]

అన్నా, విను, ఇంతగా నిరాశచేసుకోవలసిన అగత్యం లేదు. నేను రాముణ్ణి ప్రేమించాను. నా జన్మలో

అశోకం

అంత అందమైనవానిని చూడలేదు. నేను అతనికోసం
ఏమయినాసరే చేస్తాను. అతనికోసం మహాభాధపడుతు
న్నాను. కాని నీసంగతే చాలా వింతగా ఉన్నది. సీత
కన్నా అందగత్తెలను నీవు ఎరుగుదువు.

రావణుడు

నీవు, ఆసంగతి మాట్లాడకు. నీవు గ్రహించలేవు
నాలో కలిగినమార్పు.

శూ

[సవ్యతా]

ఏంవింతగా అయిపోయావు! కాని విను, నిన్న
చాలానేపు వాళ్లదగ్గర ఉన్నాను. లక్ష్మణుడు వట్టి
శుంథలా కనపడతాడు; వెళ్లరా దని ఆపుజేశాడు.
ఇంతలో రాముడు వచ్చి ఆహ్వానించాడు. ఎంతచల్లని
మనిషన్నా! చాలానేపు గడివినాము. ఆ లక్ష్మణు డేమిటి
ఉత్తకొయ్య...

రావణుడు

ఆతనికి కేవలం అన్నావొదినలకు పరిచర్యచెయ్య
డమూ, ఏవిధంగానూ వాళ్లకు గడ్డిపోచంతఅయినా

హాని కలగకుండా చూడడమూతప్ప వేరేఆలోచన లేదు.
అందుచేత దక్షిణ దేశస్థులం మనవల్ల ఏహాని కలుగునో
అని అనవసరపుజాగ్రత్త పడుతున్నాడు. అతనూ
చాలా మంచివాడే. కాని మిథిలలో నేను సీతయెడల
నా ప్రేమనుగురించి రామునితో చెప్పతూఉండగా
ఇతను విన్నాడు అదంతా. ఆనాటినుంచీ నన్నూ, నా
వారినీ అనుమానిస్తున్నాడు. వివాహబంధంతో ప్రేమను
ముడిపెట్టిక, ప్రేమతో ఆ అయోబంధాన్ని సహితం
చేదించవచ్చు నని ఆత డెరగడు. ఆర్యత్వంవినా అంగీక
రించని అతను మన సంప్రదాయాలలోని ధర్మాలను
గ్రహించలేడు. మన విధానాలు నిష్పాక్షికహృదయంతో
చూడలేడు.

శూ

మరి రాముడు ?

రావణుడు

అతని విశాలదృష్టి వేరు.

శూ

ఔనుకదూ, అబ్బా ఏమిమనిషి !

రావణుడు

ఇంతకూ నీసంగతి చెప్పు !

శూ

నే నక్కడ వున్నంతసేపూ చూశాను. రాముడు
నాయందు ప్రసన్నుడే !

రావణుడు

నేను సమ్మతు !

శూ

కాని నీవు అక్కడ వుంటే నమ్ముదువు.

రావణుడు

అయితే మళ్ళీ వెడదాము రా !

శూ

ఇక నేను రాను. నా నోముఫలం పొందేమార్గం నేను
వెతుకుకున్నాను. రాముడు ఒంటిగా లభించినప్పుడే
దర్శించుతాను. కాని, నిన్ను చూడగానే ఒకగొప్ప
ఆలోచన తోచింది.

రావణుడు

ఏమిటది ?

శూ

నీవు ఒకవిధంగా వెర్రివాడవు. ఇన్నాళ్లూ నీ కెదురు
లేని ప్రపంచంలో చరించావు. ఇప్పుడు ఎంతగా
మారి చావల్యం తెచ్చుకుంటున్నావు.

రావణుడు

నేను మారినమాట సిజమేకాని, అసలు చెప్పు,
నీ ఆలోచన లేమిటి ?

శూ

ఏమీ లేదు. స్త్రీలకూ పురుషులకూ ప్రేమజీవితంలో,
అందులో విస్తారంగా స్త్రీలకు ఈర్ష్య హెచ్చు. ఎంత
యెడబాటు సహించని ప్రియులకయినా మధ్య రవంత
యీర్ష్యను ప్రవేశ పెడితే, మరిగిన పాలను పులుపువలె
విరిచివేస్తుంది ?

రావణుడు

ఔను.

శూ

సరేకదా. అయితే నీవు నీతను ప్రేమించావు, నాకు రామునిమీద మహామక్కుపగా ఉన్నది.

రావణుడు

అయితే ?

శూ

అందుచేత ఒక్కమార్గం వున్నది, మన కిద్దరికీ అనుకూలించేది. నీవు ఎన్నివిధాలా నీతను ఉన్నతిం చేసికోలేకపోయినావు. కాని నాకు రాముడు ప్రసన్నుడే !

రావణుడు

నమ్మలేనంత వింతగా ఉన్నది.

శూ

ప్రేమ, ఆలోచనలకు లొంగేదికాదు. ఈవిశేషాలను అన్వయం చేసేది హృదయంకాని మేధస్సు కాదు. రాముణ్ణి నీవు గ్రహించలేవు. నేను చెప్పినట్టు విను.

రావణుడు

[ఆలోచనగా]

సరే, చెప్పు!

శూ

నేను రాముణ్ణి దూరంగా తీసి, సీతకు ఈర్ష్య కలిగించుతాను; ఆసమయం నీకు వార్త చేస్తాను. నీవు ఏ యితర ఆలోచనా లేకుండా సీతను లంకకు తరిలించు.

రావణుడు

లాభం లేదు. నీవు చాలా పొరబాటుపడుతున్నావు.

శూ

ఇది ఒక్కటే మార్గం. ఇదివినా మరొకటి లేదు. నీవు స్త్రీస్వభావాన్ని ఎరగవు. నేను చెప్పినట్లు జరిగిండు. సీత చాలా బాధలుపడుతున్నది రామునితో. అడవులూ నదులూ, కొండలూ ఎంత ఆకర్షిస్తూవున్నా ఆమెకు ఒక్కొక్కప్పుడు, ఈ రాముడూ ఇతని వింత ఆసలూ బాధగానే ఉంటూవున్నవి. నేను పొంచి విన్నాను, సీత అంటూన్నది: మనం ఇట్లా ప్రేమజీవితం గడుపుదాము, ఇంక ప్రజలూ బాధలూ వొద్దని. రాముడు ఒక దీర్ఘ పన్యాసం ఇచ్చాడు. తా నేమో ఈసీత అమృతప్రహం లో కొట్టుకుపోతూవుంటే ఎక్కడనుంచో ఒక వేలు వచ్చి 'జాగ్రత్త! నీవు నీ ఆశయానికి దూర మౌతావు,

అశోకం

నీ ఆశయాలను సాధించడానికి సృష్టికల్పించిన ఒకశక్తి
నీత, నీకు ప్రేమ పొరలుకప్పుతూఉన్నది. జాగ్రత్త!
అంటుందట ఆ వేలు.

రావణుడు

[అత్రుతతో]

సరే, నీత యే మన్నది ?

శూ

నీత ఏమీ అనలేదు. అతనిఉపన్యాసం ఇంకా
పూర్తికాలేదు. ఉపన్యాసం ముగింపులో అన్నాడు :
“నీతా నీకు జీవితంలో ప్రేమప్రధానమైతే భౌతిక
జీవితం అనుభవించడములో అద్వితీయుడూ, తన
సమస్తం అర్పించి నిన్నే సర్వస్వంగా ఎంచుకునే రావ
ణుడే నీకు తగినవాడు...

రావణుడు

[తొందరగా]

శూ, ఇది నిజమే, నిజమేనా ?

శూ

దీనిలో ఒక్కమాట నాది లేదు. అందుచేతనే ఇంత
ధైర్యంగా చెప్పుతున్నాను.

రావణుడు

కాని శూ, సీత ఏమన్నది?

శూ

ఆమె జవాబు చెప్పేటంతలో నీవు 'సీతారామా'
అని కేక వేశావు.

రావణుడు

ఇదంతా నేను వచ్చేముందేనా? అయ్యో సీత జవాబు
చెప్పకుండా దురదృష్టంగా వచ్చాను. ఆజవాబులో
నాజీవితంభవిష్యత్తంతా ఇమిడి వుండును. ఎంత...
[నిట్టూరుస్తాడు.]

శూ

జవాబు వచ్చినట్టే!

రావణుడు

ఏమిటి, ఏమిటి, ఏ మని?

శూ

‘ఈగంభీరస్వరం ఎవ్వరిది?’ అన్నాడు రాముడు.
నీత వెంటనే ‘రావణునిది’ అన్నది.

రావణుడు

[ఆనందంతో]

నిజము, శూ, నిజమేనా? నాకు వాళ్ళు తెలియ
డము లేదు. నిజమేనా శూ?

[పక్కనున్న చెట్టుమీదికి వారుగుతాడు]

శూ

విను, ఇప్పుడు సొమ్మసిల్లడము కాదు.

[భుజంమీద చేయివేసి]

నాకు ఆశ పూర్తిగా కలిగినది అప్పుడే. నీతది చాలా
గంభీరమైన హృదయం. ఆలోతులో నీ వున్నావు. మగ
వాళ్లకే వివాహం పవిత్రమైనబంధం అనే పాడు
పాటింపు. స్త్రీ పొంగేప్రేమ ఎక్కడవుంటే అటు వాలు
తుంది. నీత, ప్రజలకోసమూ, వివాహబంధానికీ,
స్వచ్ఛమైన ప్రేమను తిరస్కరించదు, ఆ రాముడు చెంత
నుండకపోతే. ఆమెను నీవు విడదీసి లంకలో ఉంచి,

నీప్రేమ సంతా చూపి, సర్వం మరిపించగలిగితే ఆమె
నిన్ను గ్రహించుతుంది. నిశ్చయం. ఒంటిగాడన్నా
రాముణ్ణి నేను లభ్యంచేసుకుంటాను. ఇంతకన్నా
మార్గంలేదు.

రావణుడు

[దీర్ఘంగా ఆలోచించి]

నాకు మహా కలవరంగా ఉన్నది.

నీవు చెప్పినదంతా ఆకరిస్తూన్నది. కాని, అంత
చలనంలేని మనుష్యులే, మేరువులే, వాళ్లలో ఇంతటి
మార్పు కలుగుతుందా అని ఇంకా సంశయంగా వున్నది.

శూ

అన్నా ! ఇది ఆలోచనకు తెమలదు. నేను చెప్పు
తున్నా విను. ఈ సమస్య, తెంపుతో ఉద్రేకంతో, హృద
యం కల్పించే ఆవేగంతోనే కాని, బుద్ధితో ఆలోచ
నతో కాదు. కలకాలం ఇలా సీత, సీత, సీత, అంటూ
కలవరిస్తూ, నీరసిస్తూ, రాజ్యం సమస్తం విడిచి ఇట్లా
శల్యం కాకపోతే, ఒక్కయత్నంలో ఆమెను సంపాదించు
కొనేందుకే ఎందుకు దూకవు ? ఎందుకు ఈ నీరసం ?

ఇక ఆలోచన మాను; హృదయం నూటిగా ఎటు పొడిస్తే
అటు కన్నులు మూసుకొని దూకు ! సీతను నీ వశం
చేసికో ! స్త్రీ, ఇంతతీవ్రమైనప్రేమతో యాతనపడుతూ,
సమస్తమూ అందుకు త్యజించినవానిని చూసి కరగక
మానదు ! మోడుకాదు, హృదయంగల స్త్రీ !

రావణుడు

[గంభీరంగా]

శూ, ఇక ఆలోచనలేదు. కన్నులు మూసుకున్నాను.
నీ ప్రోద్బలం అయస్థాంతములా ఆకర్షిస్తూవున్నది. బ్రతు
కంతా ఒక్కజూదం ఆడివేస్తాను. ఇది నిర్ణయం. ఔను,
ఆలోచనలేదు ! ఆలోచన వీలులేదు...

సీతప్రేమో, సర్వనాశనమో ! ఇక వేగలేదు !
జీవితం, నాహృదయం, ప్రపంచం, అంతా మారిపోతూ
వున్నది...

ఇక ఆలోచన లేదు...

ఇది, మహాప్రణయమో, మహాప్రళయమో ?

నాకు రెండూ వొక్కటే శూ !

నిర్ణయం ! ఇక ఆలోచన వొద్దు ! కన్నులు ఇక తెర
వను ! నాకు సీత, ఏనాటికీ సీత, అంతే ! అందుకే సమ
స్తమూ, నిర్ణయం శూ, నిర్ణయం.

భయంకరమైన నిర్ణయం !

శూ

అన్నా, ఏమీ భయంలేదు. సర్వం శుభం.

రావణుడు

[కాగిలించుకుని]

శూ, నీరుణం తీర్చలేను ! నాకు ఎంత దారి చూపించి
నావు ! నీకు కృతజ్ఞుణ్ణి !

శూ

ఎందుకు ఈవెర్రి. నేను వార్తచెయ్యగానే రా;
మారీచునిమాత్రం వెంటనే నాకు సహాయం పంపు. ఇక
సీత నీది. అశ్రద్ధ ...

రావణుడు

శూ ! నిర్ణయం. వొళ్లంతా చెవులుగా వుంటాను
నీ వార్తకోసం. వార్త చెవినిబడిన మరునిమిషం సీత
లంకలో...

అలోకం

శూ

అదీ, నా అన్న ధీరత్వం! నేను పోతాను. రాముడు
ఒంటరిగా విహారానికి కొండలవైపు వెళ్ళేసమయం.
అన్నా, వుంటాను!

రావణుడు

శూ, జాగ్రత్త! నేను వెడతాను.
[నిష్క్రమణ]

[తెర, వడిదుడుకుగా]

లంక

1

[అశోక వనం. అంతటా ముఖ్యంగా కనిపించేవన్నీ అశోకాశీ.
ఒక దానికి ఇంకొకటి కనబడకుండా వలయాలుగా దారులు పూపాద
లతో పూవుటిళ్ళతో ఏర్పాటు. ప్రతిమలుపువద్దా చెట్లతో లీనమై
పోతూవున్న మరకతవేదులు. వనంమధ్యమాత్రం వలయం, దాని
చుట్టూ తెలిపువ్వులపాదలు. మధ్యను ఒకటే అశోకం, అచెట్టు
చుట్టూ మరకతవేది. అవేదిమీద నీత కూర్చుని ఉన్నది]

రావణుడు

[ప్రవేశించి, అందోళనతో]

నీతా !

నీత

[తలయైత్తి చూస్తుంది]

అశోకం

రావణుడు

స్తీతా !

స్తీత

రా ! ఇలా రా ! కూర్చో !

[రావణుడు కూర్చున్నాడు. ఏమీ మాట్లాడలేనిస్థితిలో ఉన్నాడు]

స్తీత

ఎందుకు అంత తొందరపడ్డావు ? అంత తుఫానులా
అయిపోయి ఎందుకు నన్ను తీసుకువచ్చావు ? ...
దీనిపర్యవసానం ఎంచుకున్నావా ?

రావణుడు

ఎంచుకున్నాను ... యుద్ధం... రావణసంహరణ ...
శ్రీ రామజయం ...

నేను నిన్ను చూసింది మొదలు నీకోసము పరిత-
పించాను. నాటినుంచీ నీవు నా నీరస మైనావు. జీవితం
లోని ఉత్సాహమూ బలమూ సడిలి, బ్రతుకంతా నీవే
వాంఛగా మారినది. నిన్ను పొందడానికని కుమిలి కుమిలి,
నిన్న పహరించాను. రాముడు ఇది గ్రహించడు. గ్రహిం-

అశోకం

చినా నీకోసమూ, ప్రజలకోసమూ, దాడి వస్తాడు. నా
హృదయ దౌర్బల్యంతో నా ప్రేమతో నేను మరణిస్తాను.

సీతకోసం రాముని చేతిలో, మరణం! నాకు అంతే
చాలు అప్పుడైనా నీవు గ్రహించుతావు...

ఈ స్థితి దాటి, నీ కనుచూపులో లేకుండా బ్రతుకు
ఎందుకు సీతా? నీవు చూస్తూండగా, నీ కోసం, భస్మమై
పోతాను... చాలు!

సీత

ముందు ముందు నీ కెంత అపఖ్యాతి కలుగుతుందో
ఆలోచించుకున్నావా?

రావణుడు

ఆలోచించుకున్నాను. నాకు తెలుసు; చరిత్రలో
నన్ను క్రూరరాక్షసుణ్ణిగా, భయంకరంగా, నిరూపిస్తారు.
దుర్మార్గపువృత్తితో, నీచమైన కోర్కెతో, వారు
పవిత్రంగా యెంచే మీ వివాహబంధాన్ని పాటించక
నిన్ను ఎత్తుకుపోయినా నంటారు;

కాని ఎరగకు, నిన్ను సందర్శించిన క్షణంనుంచీ
స్త్రీజాతి నాదృష్టికి ఒక కొత్తవికసన ఇచ్చింది అని.

అశోకం

కాలాంతం ప్రజాదూషణకు నన్నుగురిగా నిలుపుతారు.
నానీతి గ్రహించరు...

అయినా సరే, ఆలాగయినా సీతారాములతో నా
పేరూ కలిసిఉంటుంది. పోనీ, దుర్తార్థుడనై అయినా
మీకు నిరంతరమూ ఖ్యాతిని కూరుస్తూ మీకథలో
ఉంటాను. నీ పేరుతో నా పేరూ కలిపి కలకాలం పలు
కుతూ వుంటారు. నాకు ఆ తృప్తిఅయినా చాలును !

[దుఃఖంగా]

సీతా, నా హృదయాన్ని ఈపాటికై నా గ్రహించావా ?

సీత

ఏమీ ఎందుకు గ్రహించలేదు ? ఈ నాడేమి, నిన్ను
ఎప్పుడూ సరిగ్గానే అర్థం చేసుకుంటున్నాము కాని...

రావణుడు

సీతా, ప్రేమ ఉన్నతుణ్ణి చేసివేస్తాఉన్నది నన్ను.

సీత

కాని ఇంత తెంపరితనంతో వృధాగా...

రావణుడు

నీవు లేనిదే జీవించలేను అనుకున్నాను. మరణం
ఆకర్షణ ప్రారంభమయింది. అందుచేత కన్నులు
మూసుకుని అన్నిటికీ తెగింపుచేసుకున్నాను.

సీత

ఎందుకు...

రావణుడు

ఏమి చెయ్యను సీతా ? నే నెంత దహించుకుపోతు
న్నానో గ్రహించలేవా ?

సీత

[తల ఊపుతుంది]

రావణుడు

నేను, ఈ జీవితంలో ఎంత కాల్పుకుపోయాను; నా
హృదయశాంతికొనం ఎంత తల్లడిల్లి పోయాను; సీతా !
ప్రపంచమంతా అన్వేషించాను ...

ఇంత చల్లని శీకరమైనా తగలలేదు. ఎన్ని సౌంద
ర్యాలను స్వాధీనపరుచుకున్నాను. కాని ఏ సౌందర్య
మైనా ఒక్కతృప్తిమాత్రమే కన్నులు మిరుమిట్లుగొలిపేది.

అశోకం

మల్లీ బ్రతుకంతా అంధకారమైపోయేది. ఎందుకు నన్ను
నేను బయటపెట్టుకున్నానా, అని పరితపించేవాడిని.
ఈ తఱుకులూ ఈ తమాషాలూ కావు నావేదనకు తృప్తి
అని తెలుసుకున్నాను.

సీత

రావణా !

రావణుడు

సీతా, నామీద జాలిగా లేదూ?

[సీత నిట్టూరుస్తుంది]

సీతా, నీకు బాధగా ఉన్నానా? నీకు అపచారం
చేస్తున్నానా?

సీత

[బాధగా]

కాదు, ఎందుకు ఇంత తొందరపడ్డావు?

రావణుడు

ఇక భరించలేకపోయాను. ఈవిధంగా ఎంతకాలమో
భరించలే ననుకున్నాను. నిన్ను పొందడాని కని

అశోకం

నా బ్రతుకూ, నా కీర్తి, నా రాజ్యం, నా సమస్తం
జూదమాడివేయవలె ననిపించింది. సీతా! నా కేటా
తేలియడం లేదు. నీవు నాకు అర్థంకావడంలేదు.
అంతా అయోమయంగా ఉన్నది.

సీత

ఎందుకు ఇంతజాలిగా అయిపోతున్నావు ?

రావణుడు

సీతా, నీహృదయం విప్పవూ? నన్ను గ్రహించవూ?

సీత

రాముడు ఎంత బాధపడతాడో ఆలోచించావా?

రావణుడు

[ఎంతో బాధతో]

అబ్బా, ఏమి చెయ్యను సీతా? మొన్న
పంచవటిలో మిమ్మల్ని చూశాను. నీవు నన్నంత ఆద
రించావు! అబ్బా, రాముడు ఎంత ఆదరించాడు!
మీ ఆతిథ్యం, ఆనందం, మీ అపూర్వప్రేమా, నన్ను ఎంత
ఆకర్షించినవి. ఆ సందర్భనం చాలు ననుకున్నాను. నిర్మల
ప్రేమస్వరూపం దర్శించాను అనుకుని,

అశోకం

ఆ పటం గుండెల్లో దాచుకుని, అట్లాగే లంకకు
 బయలుదేరాను, కోర్కెలన్నీ జీవితంలో రద్దుచేసుకుని.
 నా బ్రతుకు ముందుకు చూసుకుంటే అంతా శూన్యంగా,
 నిస్తేజంగా, యెడతెగని బాటగా కనిపించింది. ప్రపం
 చంలోఉన్న విలువ అంతా నాగుండెలలోఉన్న పటం
 లోనికే చేరుకున్నది. ఇది పదేపదే చూసుకుంటూ
 జీవితమంతా గడుపుతే చాలుననే దృఢనిశ్చయంతో
 లంకముఖం పట్టాను.

నీత

అప్పుడు ?

రావణుడు

అప్పుడు, మా చెల్లి కనిపించింది. కనిపించి నాహృ
 దయంలోని పటం లాగివేసింది; నా దారి మళ్ళించింది.
 నీమాటలు విన్నదట. నీ హృదయంలోతులో నేను ఉన్నా
 నన్నది.

నేను పూర్తిగా మారిపోయాను. నాకు స్వార్థపరత్వం
 కలిగింది. మళ్ళీ బ్రతుకులో మంట లేచింది. ఇక ఆగలేక
 పోయినాను. కన్నులు మూసుకుని ఒక్క వేదనతో నిర్ణయం
 చేసుకున్నాను:

బ్రతుకు తే నీతోనే, లేకపోతే మరణించడం నీకోసమే.
 ఇప్పటికీ నీవు గ్రహించకపోతే, ఇక వాళ్ళు తెలియని
 దూకుడులో నా సమస్తాన్నీ ప్రణయనటరాజమూర్తి
 పాదాలక్రింద జేర్చి, నీతను జపించుకుంటూ భస్మీభూత
 మైపోతాను. అప్పుడే నా ఆదేవి ఆభస్మం ఒకచిటిక
 తీసి నొసటను పెట్టుకోదా?...

నీత

[చాలాసేపు ఆగి]

అబ్బా, ఎంత తెంపరిహృదయాలు మీవి!

రావణుడు

[నీతకన్నులలో కన్నులుపెట్టి చూస్తాడు, ఆత్మతతో]

నీత

[ఎక్కడనో అలాచనతో]

చాపం, మీచెల్లి ఎంత పరాభవం ఓర్చింది!

రావణుడు

నీతా, ఈ ప్రణయజీవనానికి పరాభవంలేదు. ఇవి
 పరాభవాలు కావు. నీవు ఎరగవూ?

అశోకం

సీత

రావణా, ఇట్లా చూడు !

[రావణునికళ్లలోలోపలకు చూస్తుంది. రావణుడు ఆచూపుతో
జెరిగా ఆయిపోతాడు]

ఎందుకు నీ హృదయం నేను గ్రహించలేదు అనుకుం
టావు ?

[రావణుడు తెలియకుండానే ముందుకు జరుగుతాడు]

ప్రేమ నిజస్వరూపం గ్రహించు ! చూడు....

నీకు ప్రేమ దారిచూపింది;

ధన్యడివి !

రావణుడు

[ఆప్యాయంగా]

సీతా !

సీత

[నెమ్మదిగా]

నీవు చెప్పినది సత్యం. ప్రేమకు పరాభవాలు లేవు.

ప్రేమ కష్టదాయిని !

ప్రేమ నటరాజమూర్తి!

[నిశ్చలంగా ఆర్థానికి అందనిచూపు చూస్తుంది]

రావణుడు

[దీరంగా ఊపిరించి, తల వొంచుకుని, లోపలనుంచి పలుకుతూ
న్నట్టు]

సీతా, నీ వింతకన్నులకై పు తగిలిననాటినుంచీ ఈ
జీవితం ఒక వెర్రి ఆవేదనగా అయిపోయింది. బాధలో
సుఖం అనగాహన అయింది.

సుఖాన్నేగాని యెరగని రావణుడు దుఃఖాన్నే అన్వే
షించడం నేర్చుకున్నాడు; దుఃఖంలోని గాంభీర్యాన్నీ,
లోతునూ, నీ వరంగా పొందుతున్నాడు!

సీతా, ఈనాటి ఈజీవితం ధన్యం! ఇంక బ్రతకను
సీతా! ఈస్థితి దాటి బ్రతుకు వొద్దు.

సీత

[వొణుకుతూవున్న కంఠంతో, అతిజాలిగా]

రావణా!

రావణుడు

[తలయెత్తి చూస్తాడు. అతనిచూపు సీతకన్నులతో అతుక్కునిపోయి
నట్టు అయిపోతుంది]

అశోకం

[శ్రేణిగా]

సీతా, సీతా, సీతా! ఆ కన్నులు నావి కాకుంటే
జీవించలేను. సీతా! ఏమి సృష్టిరహస్యాలు విప్పులు,
ఏమి వెలుగులు నీకన్నులలో, చంద్రికాశీతల నటనలా,
గుండెను షూడ్చివేసే ఉగ్రప్రణయజ్వాలలా? హాలహా
లమా, అమృతమా, ఆచూపులు? సీతా, నీయిష్టంవచ్చి
నట్టు నడిపించు! నీ బానిసను.....

సీత

కలతలేని కామంకన్నులు విప్పు రావణా! నన్ను
పూర్తిగా గ్రహించు!

రావణుడు

సీతా! గ్రహింపునకు అందని మార్పు ఏదో కలుగు
తూంది నాలో. అబ్బా, నీకన్నులు! ఎన్ని ప్రణయప్రసం
చాలు గులాబీచిచ్చులతో మరుగుతూ ఉన్నవి నీకళ్లలో!
ఎన్ని వాంఛలు దగ్ధమై మరిగిపోతూన్నవి ఆ మంటలలో!
ఏమి ప్రణయతాండవం!

సీతా! నీలో ఈ రావణుడు ఐక దగ్ధమైపోనీ!

సీతా! నీ కన్నులలోనుంచి నా కన్నులు... తప్పిం
చనూ లేను... అర్పించనూ లేను...

[కన్నులు మూసుకోబోతాడు. సీత రావణునిచేతులకు తనచేయ్యి అడ్డు
పెట్టబోతుంది. రావణునిచేతులు క్రిందకు దిగిపోతవి]

సీత

కలతపడక గ్రహించు రావణా ! నిర్మలమైన మన
స్సుతో నిశ్చలమైనదృష్టికి అవగాహనకానీ సత్యాన్ని !

రావణుడు

ఏమిటి సీతా ?

సీత

అంగీకరించగలవా స్త్రీహృదయంలోని విశ్వప్రణ
యాన్ని ? ఏ పురుషుడైనా అంగీకరించగలడా ?

రావణుడు

ఏమిటి సీతా ?

సీత

రావణా సృష్టిరహస్యం నీవు గ్రహించి అంగీకరిం
చు తే ఇప్పటి నీదృష్టి తారుమారు అయిపోతుందేమో ?

రావణుడు

[ఆందోళనతో]

సీతా ! నాకు నూతన తేజోమార్గాన్ని విప్పతు
న్నావా ? సీతా, నన్ను నడిపిస్తావా ఆదారిని ? ...

సీత

[ధీరంగా]

రావణా, స్వార్థ మెరగని ప్రేమ పురుషులకు ఊహా
తీత మేమో? కావలెననే కోర్కెలేని ప్రేమ మగహృ
దయం ఎరగదు.

స్త్రీసృష్టి వేరు. స్త్రీ ఇచ్చి వేసే ప్రేమనే ఎక్కువ ఎరు
గును. కావలెననే ప్రేమవాంఛ ఆమెకు తక్కువ. మాతృ
త్వంలో రహస్యమే ఈ వింతప్రకృతికి కారణమేమో!

ప్రేమించిన ప్రేమకు ఆదరణచూపని స్త్రీహృదయం
ఉండదు. అది ప్రేమించిన మగగుండెలకు ఈర్ష్యాకారణం
కూడా. పురుషుడు స్త్రీలోని ఈ విశ్వసందర్భనానికి
ఆగలేడు. ఈవైశాల్యంలో ఆ చిన్నబుచ్చుకోదగిన
జేనెడుస్వార్థం నింద్య మాతుంది.

[రావణుడు సీతను పెరిగా చూస్తూ నిట్టూరుస్తాడు]

రావణా! కోర్కెవీడి ఈ ప్రణయప్రపంచంలోనికి
రాగలవా?

ఈ శరీరంఅంచులుదాటిన ప్రణయంలో రాముడా,
రావణుడా, అనేప్రశ్న ఉంటుందా? రావణా, కదులు!
ఇది గ్రహించు...

రావణుడు

[గాఢంగా కన్నులు మూసుకుని]

సీతా ! మారుతూవుంది నాలోపలి
సమస్తమూ...నా మెదడు గ్రహించలేనిపరివర్తనలలో
పడిపోతూవుంది...

సీత

రావణా, ఇటు చూడు !

రావణుడు

నీ కన్నులమత్తుచూపు నాగుండెలలో సీతా,
సీతా, సీతా ! నీ యిచ్చలో, నీ నిర్మాణంలో, ఇంకొక
రావణుడు అయిపోతున్నాడు సరే సీతా, నీ
యిష్టం...

సీత

ఇటు చూడు, రావణా !

రావణుడు

[జెరిగా]

చూడ లేను సీతా ! చూడ లేను. నీ చూపుస్పర్శల
ఆకరణకు ఈశరీరాన్ని ఆపలేను; అర్పించనూ లేను.
[సీత రావణునిచేతులు కళ్లనుంచి తీస్తుంది]

అశోకం

రావణుడు

[చలించిపోతూ కన్నులు తెరిచి, వెరిగా, బిగ్గరగా]

స్తీతా, నీ రావణుడు

[ఒక్క ఊగు ఊగి ఆమె చేతులలో శిరస్సు పడి, పెద్దగా పొంగుతూ క్రిందకు ఒరిగిపోతాడు. రావణుని శిరస్సు ఆమె పాదాలమీదకు జారు తుంది. స్తీత కాంతంగా రావణుని శిరస్సు తన తొడమీద పెట్టుకుంటుంది]

రావణుడు

[కొంత సేపైన తరువాత మూర్ఛలో]

స్తీతా !

[కన్నులలో నుంచి నీళ్లు కాల్యలుగా కారుతూంటవి, స్తీత కన్నులలో నుంచి రెండు ఆశ్రువులు రావణుని కన్నులలో పడతవి]

రావణుడు

[ఇంకా మూర్ఛలో]

స్తీ . . . తా . . . !

స్తీత

[విశ్వమంత నిట్టూర్చి, దగ్గుతికతో]

రావణా !

[తెర, గంభీరంగా]

[ఉదయం. లంకాపురం పచ్చతోరణాలతో, పూలదండలతో, పూసిన పాలగచ్చుతో, ఉత్సవంగా ఉన్నది, పురసౌధాలమీద జయపతాకలు అలసంగా కదులుతూ. జయధ్వనంగాని కోలాహలంగాని ఎక్కడాలేదు.

నిశ్శబ్దం.

ఊరిబయట - రణరంగహమిష్యం.

దావాగ్నిలా పెద మంటలులేనూ ఒకగుండం కాలావున్నది.

రాముడు మంటకు దూరంగా దీనంగా ఆందోళనగా ఉన్నాడు.

లక్ష్మణుడు రామునికి ఎడంగా కన్నీరుగా ఉన్నాడు.

హనుమంతుడు చిక్కమొహం.

ఎవ్వరూ మాట్లాడలేని స్థితి.

అగ్నిహోత్రుడుమాత్రం తీవ్రంగా జిహ్వాలు చాపుతూ విజృంభిస్తున్నాడు. లంకాపురవాసులు బొమ్మలవలె చాలాదూరాన నిలిచి చూస్తున్నారు, గుండెలు కొట్టుకుంటూ. అశోకవనంప్రాంతంనుంచి సీత వొన్నావున్నది. ముందు విభీషణుడు తలవొంచుకుని ఎదోబరువుతో ధూమిలోనికి కుంగిపోతూన్నట్టు నడుస్తున్నాడు.

సీతవదనం లో నూర్యచంద్రులలో లేని ఒకవింతకాంతి వికడంగా ఉన్నది. ఆమెకన్నులలో గొప్పగాంభీర్యం, నిర్లత, కాంతి; అడుగులలో ధైర్యం, స్థైర్యం, అత్తతో పరికించుతే భూతలాన్ని పవిత్ర భూతం చేయడానికి ఆవతరించినటున్నది.

సీత పెటచెంగు గోళ్లతో సవరిస్తూ అగ్నిహోత్రందగ్గరగా నిలిచిన రామునికి ఎడంగా ఆగి, మంటలు చూస్తూ నిలుస్తుంది.

కొంచెము సేపు భీకర నిశ్శబ్దం]

సీత

లక్ష్మణా, నా పవిత్రతను వ్యక్తపరచడానికి అగ్నిపరీక్షను కోరుకోవడమేకాదు, అగ్నిలో ఆహుతికమ్మన్నా నేను సిద్ధమే!

రాముడు

[తలవంచి]

సీతా! ఈ కష్టపరంపరలకు నాకు దుఃఖము లేకపోలేదని నీకు తెలుసును. రావణసంహరణకు పూనుకోవడముకూడా విధిగా ఎంచికాని, నీ రామునిహృదయం నిర్మలమనీ, అందులో నీచఅభిప్రాయాలకు తావులేదనీ నీవు ఎరుగుదువు.

ఏ మహాత్మర ఆశయాన్ని ప్రజాదృష్టిలో స్థిరంగా
నిల్పవలెనని ఆదిని సంకల్పించుకున్నామో ఆ ఆశయం
కోసమే రావణసంహరణబాధ భరించాను....

సీతా, అందుకోసమే....

[రుద్ధకంఠతో]

సీతా !

[సీత ఏవిధమైనచలనంతేని చూపు ఒక్క-తృటి ఓరగా రాముణ్ణి
చూస్తుంది]

రాముడు

[ధైర్యంతెచ్చుకుని]

సీతా, నీ రామునిహృదయంలో ద్వేషానికీ, సంశయా
నికీ చోటు లేదని నీకు తెలుసు...

సీత

[తల ఊపుతుంది]

రాముడు

ఏ ధర్మప్రతిష్ఠకోసము, ప్రజలకోసము, నిన్నసాయం
త్రం రావణుని చితికి నిప్పులంటించినానో ఆ కార్యం
నిమిత్తమే ఇప్పుడు....

[గర్జనతో]

అశోకం

ఇప్పుడు ఈ కాష్టాలను రగిల్చాను. సీతా, నీ రాముడు నీకన్న ముందు అగ్నిలో ప్రవేశిస్తున్నాడు.

సీతా, నీతో నీ రాముడు పరీక్షలకు పాల్గొనున్నాడు.

నీవు పడే బాధలకు ఈ హృదయం ఎంతో కుములుతూ వున్నది.

అవసానదశలో “ఇక నై నా సీతను సుఖ పెట్టు రామా!” అని దీనంగా బ్రతిమాలిన రావణవాక్యం ఆరినిచిచ్చు రగిల్చి నా హృదయాన్ని దహించివేస్తూవున్నది.

సీత

రావణున్ని అర్థంచేసుకున్నావా?

రాముడు

పూర్తిగా అర్థంచేసుకున్నాను. వీరుడు, త్యాగ మూర్తి ఆతన్ని అర్థంచేసుకోగలగడం చాలాకష్టమే! అవసానదశలో మూర్ఖులో, “సీతా, సీతా, ప్రణయ తాండవం!” అంటూ నీపేరే జపించాడు.

సీత

స్మృతివచ్చి మాట్లాడినాడా?

రాముడు

కొంత తెలివివచ్చినతరువాత, ‘రామా, నాపైన ద్వేషమా, ఈర్ష్యా?’ అని ప్రశ్నించాడు. ఇది జగీష కూడా కాదు, ఒకవిధికి కట్టుబడితప్ప, మనకు హృదయాలలో విరోధం వద్దు, అన్నాను.

[తలయైత్తి సీతను చూస్తాడు; సీత తల ఊపుతుంది, ఔను అన్నట్టు]

రాముడు

తనకీర్తి, తనరాజ్యం, తానూ ప్రేమార్పణయై ఆ ప్రేమదర్శ కోసం అట్లా నాచేతిలో నీకోసం నశించడమే తన ఆశయం అంటూ, అదే తన ఆశయానికి విజయం అంటూ,

[సీత నిట్టూరుస్తుంది]

నాతోడమీదఉన్న తన తలను యత్నించి కదిపి చేతులు రెండూ నామెడచుట్టూ కలిపి ‘రామా జయం! జయం సీతా నాకా? కాదునుమా. ఇది ప్రేమ విజయం! నేను ఓడిపోయి మరణించడంలేదు; జయించి ముక్తి పొందుతున్నాను. ప్రేమ జయిస్తూవుంది! ప్రేమలో నేను

జయం పొందుతున్నాను. అశోకం, ఆనందం, సీత, సీత, సీత, అని నీ పేరే జపించుకుంటూ నిర్మాణమైనాడు.

మరణసమయంలో హృదయం విప్పి చెప్పి నాగుండెలు కదిలిపోయేటట్టుగా...

[తల వంచి]

‘సీతను ఇకనైనా సుఖపెట్టు, ప్రజలు అపనిందలు వేస్తారు. పాటించకు’ అని దీనంగా వేడుకున్నాడు.

నేను అంతర్గతంగా దుఃఖంగా, కన్నీరుగా కరిగి పోయాను. ఎంత ఆదర్శప్రాయుడైన ప్రియుడు!

ఇంకా ఆరిపోకుండా, ఈమంటను చూస్తూ రగులుతూ ఉన్న రావణకాష్ఠం కనలుతూవున్న కన్నులతో ‘ఇకనైనా సీతను సుఖపెట్టవా?’ అనే మందలింపుతో నన్ను దహించివేస్తూఉన్నది.

సీతా! రావణుడు సజీవుడే అయివుంటే ఈ అగ్నిని తన కన్నీటితోనైనా ఆర్పేవాడు!

[తల యెత్తి]

బ్రతికివున్నట్టయితే... ఈ అగ్ని పరీక్షకు చాలా బాధ పడేవాడు.

స్తీత

[తల వొంచి]

బేను, చాలా బాధపడేవాడు.

[అగ్నిలో ప్రవేశిస్తుంది. కాలపడానికి దూకుతూవున్నట్టు కాకుండా
అగ్ని, తనకు కలుగుతూఉన్న అపూర్వగౌరవాన్ని అనందంతో
ఆహ్వానిస్తున్నట్టు వేయిచేతులు చాపుతుంది]

[తెర, ధీరంగా]

*

హత్య చేసుకున్న

ప్రాణన్నే హితుడు

మా

మొక్కపాటి రామమూర్తి

అంకితం

*

రా మ్మా రీ !

ప్రేమ, తీవ్రమైనతపస్సుగా ఎంచుకుని జీవించ యత్నించావు. నిర్మలమైన ప్రేమకు ఈర్ష్య లేదని నిరూపించినావు. ఏనాడు అటువంటిప్రేమకు మమకారంతో కూడిన ఈర్ష్య నీలో అడ్డుగా తోచిందో, ఆనాడు శరీరంలో కలిగిన నీరసాన్ని నిరసిస్తూ, ఆ పాడుకభేబరాన్ని 'వడకని కరముతో' తొలగించి నీ ప్రేమజ్యోతిని ప్రపంచానికి వెలిగించినావు.

నీవు చేసింది 'ఆత్మహత్య' కాదు - మహాత్యాగము ! నీవు జీవించడమూ, ప్రేమ జీవించడమూ ? అన్న సమస్యకు, 'జీవించవలసినది ప్రేమే !' అని, నీవు నిర్మాణమైనావు. ఈకృతికి నీవే భర్తవు.

తుప్పుపట్టిన ధర్మ(?) బంధాలకు కట్టుబడిన పాత సంఘమూ, నిండుసత్యంతేజస్సు భరించలేని నూతన సంఘాలూకూడా నిన్ను చూసి భయపడినవి. అంతే కాదు. నిన్ను ఒక రాక్షసునిగా నిరూపించినవి.

మొదట సంఘసంస్థారానికి నీతో చేయిచేయి కలిపిన
వారే నీకూ పది శిరస్సులు కల్పించి, నిన్ను భయంకరు
ణ్ణిగా చిత్రించుకున్నారు.

ప్రపంచమూ నిన్ను గ్రహించలేదు. పైగా నీ జీవితం
లోని చినిచిన్నిభాగాలు తీసి అపార్థాలు కల్పించింది.
నీవో, సర్వం ప్రేమమయం చేసుకుని, ప్రేమోన్మత్తుడవై,
ప్రేమకై బ్రతుకు తపస్సుగా అర్పించి దహించుకుపో
యావు.

నీ సత్యాన్ని సాధించావు !

ప్రేమ నటరాజమూర్తిఅయి తాండవిస్తే, ఆ ప్రళయానికి
శిర స్పిచ్చి భస్మమైపోయావు ! ఆ భస్మాన్నయినా ఒక్క
చుక్క నొసటను బొట్టుపెట్టుకోడానికి జంకుతున్నారు
ఇంకా.

నీకూ, ఈ కృతికీ, నాకూ ఒక బంధం ఉన్నది...
ఈ కృతి నీకే !

నీ

ముద్దుకృష్ణ

సింహావలోకనం

రామాయణాన్ని కేవలం పూజాపదార్థంగా యెంచి, చదవడంకూడా అవసరం కాదని, దేవుడిగదిలో పెట్టి, విగ్రహాలతోపాటు దానికీ ఒక నమస్కారం పడవేసి, మోక్షానికి ఒకమెట్టుగా భావించే మెదడు ప్రయోజనంలేని సనాతనులతో నాకు నిమిత్తం లేదు.

‘సీతవంటి భార్య’ అనీ, ‘రామరాజ్యం’ అనీ, వీటిని నిత్యలక్ష్య లుగా చూసుకుంటూ ఆ ఆశయాలను దైనికజీవితంలో అనుసరించ య త్నించేవారూ, సీతారాముల జీవితచరిత్ర అర్థయుతమని ఎంచేవారూ ఎవరై నా ఉంటే వారికోసమే ఈ వ్రాత.

వీరిలో కొందరు ఈ కావ్యాన్ని గురించి చేయబోయే ముఖ్య ఆక్షే పణలు మూడు :

1 ‘వాల్మీకి అంత అద్భుతంగా నిర్మించిన రామాయణాన్ని తోచి నట్లుగా మార్చడమూ ?’ అని,

2 ‘ఉత్కృష్ట ఆదర్శాలుగా ఏర్పడిపోయిన సీతారాముల జీవితా లకు ఈవిధంగా నూతన అర్థకల్పన చేసే, నిర్ణయంగా ఒకదారిని యాత్రి స్తుఉన్న జాతిని వృథాగా ఆందోళనలో దించడంకాదా?’ అని,

3 ‘ఎంతసానుభూతి ఉన్నా, తనను ప్రేమించిన పరపురుషునితో స్నేహంగా ప్రవర్తించడమూ, ఏ అవస్థలో ఉన్నప్పటికీ ఆతని శిరస్సు తన తొడమీద పెట్టుకోవడమూ సీత పవిత్రతకు లోపంకాదా ?’ అని.

1 మొదటిఅక్షేపణకు జనాబు: కవి నిరంకుశుడు, ముఖ్యకథను మాత్రం అనుసరించి, ఆ కథకు అర్థాన్ని కల్పించడంలోనూ, కథప్రయోజనాన్ని ఎంచడంలోనూ, సంపూర్ణస్వాతంత్ర్యాన్ని తీసికోగలడు.

వాల్మీకి మహాకవే, ఆయన కళాసంపత్తి ఉత్కృష్టమైనదే! 'కాని, అంత మాత్రాన రామాయణాన్ని విమర్శించడమూ, ఆయనసృష్టికి భిన్నంగా యత్నించడమూ తగాదా కాదు. ఆ కాలానికి ఉత్తమంగా కనిపించిన ఆశయాలను కథలో చొప్పించి, ఆ కథలోని వ్యక్తుల జీవితాలు ఆదర్శప్రాయంగా ఒప్పించడంలో వాల్మీకికి ఎంతహక్కోవీ కవికయినా అంతహక్కు ఉన్నది.

ఇంతకూ, రామాయణం ఆసేతుహిమాచలం ప్రజాదరణ పొందడానికి కవిత్వం, కళ, ధర్మం, చరిత్రాత్మకమైన ఇతరవిషయాలూ కాక రెండు విశేషాలుకూడా ఉన్నవి. ముందుగా వీటిని విమర్శిస్తాను.

1 సుందరకాండలో మోక్షసాధకమైన బీజాక్షరాలు ఉన్నవని:

దీనిని అంగీకరించినవారు రామాయణంలోని కళాకవిత్వధర్మాదులతో నిమిత్తం లేకుండా సుందర కాండను మంత్రశాస్త్రంలో జమకట్టితే తెలిపైనపనే. కాని, ఆ కారణంవల్లమాత్రమే రామాయణం పొందుతూన్న ఉత్తమతకు అర్హం కానేరదు.

2 రాముని పుట్టుకకు పూర్వమే ఈ కృతి పుట్టినదని:

వాల్మీకి పరువు హెచ్చిస్తున్నాము అనుకుని ఆయనకు ఇటువంటి అపవాదు కల్పించిన దురదృష్టవంతులకే ఈ అపఖ్యాతిని వోదిలివేస్తే అధికవికి న్యాయించేసినవాడను బొతాను. ఎందుచేత నంటే :

ఒకందుకు వ్రాసినకథ అయినప్పటికీ దానిలో ఉత్తమలక్ష్యాలు చూపి, ధర్మాధర్మనిర్ణయం చేయను యత్నించి, అద్భుతకల్పనలతోనూ కమ్మని కవిత్యపోకడలతోనూ కథను పోషించి, రామాయణాన్ని నిర్మించడములో వాల్మీకి మేధాసంపత్తి గోచరిస్తుంది. రామాయణం రామునికి పూర్వమే కల్పితమైనకథ అయినట్లయితే, అంతటిమహాకవీ, అంతటి కళాశీలీ, అంత మేధావీ అయిన వాల్మీకి నిర్మాణంలో లోపాలున్న నాయకుడు సృష్టికావలసిన అవసరం కానరాదు.

వాల్మీకి పరువుసంగతి విడిచి పై అభిప్రాయాన్ని ఆలోచించకలె నంటే, సంసర్భానికి కొంతవరకు సరిపోయే ఒకజనాబు చెబుతాను.

ఇంగ్లండులో ఒక కథకుడు నవల వ్రాశాడు. కొంతకాలమైన తర వాతె అనవలను ఒకప్రెంచిస్ట్రీ చదవడం తటస్థించినది. ప్రతిపుట లోనూ తనజీవితమే ఊచా తప్పకుండా ప్రతిబింబితమైనది. తన వర్త మానసితివరకూ ఆ కథ అన్నిటా సరిపోయింది. మిగతాకథను అతి అత్రుతతో ముగించివేసింది. అనాడుమొదలు ఆమెజీవితం ఆ నవలలో విధంగానే అయిపోయి, ఆ నవలలో తీర్పువలెనే దారుణంగా ముగిసింది. ఆ నవల తనకు ప్రాణాంతకమైనది అని ఆమె చనిపోయేముందు తెలి పింది.

రామాయణరచన ముందే, రాముడు తరవాతనే అయితే, బొత్తిగా మొదడు మొత్తనై కల్పితకథజేతులలో కీలుబొమ్మ అయిపోయిన ఆ ప్రెంచి దురదృష్టవంతురాలివలె, వాల్మీకిరామాయణాన్ని చదివిన ఒక రాజకుమారుడు ఎవరో ఆవిధంగా అయిపోయినాడు అనవలసి

వుంటుంది. ఇది రామణి గౌరవించేవారికి ప్రయోజనకారి కాదు. అందుచేత మూఢసమ్మతాలను వదిలి- హేతువాదానికి తా విచ్చి,

వాల్మీకిరామాయణంలోని కొన్ని సందర్భాలనుబట్టి నిష్పక్షికంగా యోచిస్తే:

రావణుడు ఈనాటికి అందరూ అనుకుంటూవున్నట్లు దుర్మార్గుడూ రాక్షసుడూ కాదు, సరే గదా చాలా పెద్దమనిషి గాకూడా కనబడతాడు. అయితే పరదారను, సీతను ఎందుకు అపహరించవలెను? అన్నప్రశ్న అంకురిస్తుంది.

రాక్షసధర్మాన్ని అనుసరించి వివిధంగానూ ఆనాటికి అది తప్పు కాదు. రావణుడు సీతతో అంటాడు:

స్వధర్మో రక్షసాం భీరు, సర్వధైవ న సంశయః
గమనం వా పరశ్రీణాం హరణం సంప్రమధ్యవా

నుందరకాండ 20 సర్గ. 5 శ్లో

‘పిరికిదానా, ఇతరుల శ్రీలను ఎతుకుపోవడము రక్షసులకు స్వధర్మము. ఏసందేహమూ లేదు’ అని. దీనినిబట్టి న్యాయం ఆలోచించవలసి వుంటుంది. ఈనాటి సాంఘికధర్మాలనుబట్టి ఆనాటి సందర్భాలను నిర్ణయించడం ధర్మంకాదు. ఇప్పటి పీఎల్ కోడ్ ను బట్టి విచారణ చేస్తే, మైనరుపిల్లను తండ్రి సంరక్షణనుంచి ఎతుకుపోయినందుకు 361 సెక్షను ప్రకారం కృష్ణాడికి 7 సంవత్సరాలు కఠినవరకం పడవలసివుంటుంది. ప్రేమించిన పిల్లను ఇంటినుండి లేవదీసినవా రెవరయినా రుక్మిణీపరియణంకేసును డిఫెన్సువాదనములో చెప్పితే జడ్జిలు నవ్వుతాయకదా! ఈవిధంగానే యోచిస్తే, కుంతి ద్రౌపదుల పాతివ్ర

తవ్యమూ, భారతంలోని చాలామంది మహానుభావుల పుట్టుకలూ గౌరవించదగినవి కాలేవు.

అందుచేత ఏసంఘాన్ని గురించి ఆలోచిస్తున్నామో ఆనాటిసంఘ ధర్మాలను నూత్రాలుగా యెంచి ఆలోచించడం న్యాయ మాతుంది. ఈ న్యాయాన్ని అంగీకరించి గావణునిచర్య విచారణ చేస్తాను :

సీతవి కైపుఎక్కించేకన్నులు. రావణుడు సీతయెడల ప్రేమాన్మత్తుడు. ప్రేమించిన స్త్రీని పొందడము రాక్షసులకు ఏవిధంగానూ తప్పకాదు. అందుచేత సీతను అపహరించాడు. నీచమైనకోర్కెతో కాదు. ఎందుచేత నంటే, సీతను తాను ప్రేమించి, గౌరవించకపోయినట్లయితే, ఆమె లంకలో నిస్సహాయగా తనస్వాధీనంలో ఉన్నప్పుడు ఆమెను అంతగౌరవంగా ఆదరించడమూ, ఆమెయెడల ఏవిధమైన అపచారమూ జరగకుండా జాగ్రత్తగా చూడడమూ, ఆమెను దర్శించినప్పుడు ఏదౌర్జన్యమూ ఎంచకుండా మర్యాదగా నుముఖం చేసికోయత్నించడమూ సమర్థించ వీలులేదు. ఇందుకు తార్కాణాలు వాల్మీకి రామాయణం సుందరకాండ 20వ స్కంలోనుంచి చూపుతాను: అశోకవనంలో సీతను దర్శించినప్పుడు రావణుడు- “కామయే త్వం వికలాక్షి-” ‘వికాలమైనకన్నులు గలదానా, నిన్ను ప్రేమిస్తున్నాను,’ అన్నాడు. అంతప్రేమతో ఉన్నవాడు తనస్వాధీనంలో నిస్సహాయగాఉన్న ఆమెయెడల చేసిన దౌర్జన్యం ఏమైనా ఉన్నదా చూడండి:—

“ఏవం చైత దకామాం కు న త్వం స్రుత్యామి మైథిలి
కామం కామ శృరీరే మే యథా కామం ప్రవర్తతామ్”

‘సీతా! మన్మథుడు నాశరీరంలో ఇచ్చవచ్చినట్లు చరించనీ, అయి నప్పటికీ కోరికలేని నిన్ను నేను ముట్టుకోనైనా ముట్టుకోను’ అని అతి శ్యామంగా ప్రవర్తించాడు. ఇంతే కాదు. కేవలం శారీరకసుఖాన్ని ఇచ్చి కామించినంతమాత్రాన కూడా చాలదు ‘భవ మైథిలి భార్యా మే’ ‘నీవు నాకు ధర్మపత్నివి కావలసినది’ అని వేడుకున్నాడు. ఈమాటలు సీతను మోసగించి స్వాధీనంచేసుకునేటందుకు పలికినవేమో అనిపించ వచ్చును. అందుచేత ఇంకొకసందర్భంలోని రావణుని అభిప్రాయాలను వివరించుతాను.

రాముడు వానరసైన్యంతో యుద్ధానికి సిద్ధం కాగానే రావణుడు మంత్రులనూ బంధువులనూ ఆహ్వానించి సభ చేసి ‘నా స్వప్రయోజనం కోసం సీతను అపహరించాను, అమెధర్త ఇప్పుడు యుద్ధానికి వచ్చాడు. ఈయుద్ధంవల్ల కేవలం నాకేకాక మీకూ నష్టం కలుగుతుంది : కనుక మీ అభిప్రాయం తెలపండి :

“సా మే న శయ్యామారోధు మిచ్ఛ త్యలసగామినీ
 త్రిషు లోకేషు చాన్యా మే న సీతాసదృశీ మతా.
 ఉన్నాసం వదనం వల్ల విపులం చారులోచనమ్
 పశ్యం స్తదా వశ స్తస్యాః కామస్య వశ మేయివాన్.
 క్రోధహర్షసమాశేన దుర్వర్ణకరణేన చ
 కోకసంతాపనిర్వేన కామేన కలుషీకృతః.
 సా తు సంవత్సరం కాలం మా మయాచత భామినీ,
 ప్రతీక్షమాణా భర్తారం రామ మాయతలోచనా.
 త న్మయా చారునేత్రయాః ప్రతిజ్ఞాతం వచ శ్శుభమ్
 క్రాంతోహం సతతం కామా ద్యాతో నాయ ఇ వాధ్వని.

కిం కరిష్యామి భద్రం వః కిం వా యుక్త మనన రమ్

ఉచ్యతాం క స్సమర్థం యత్కృతం చ శుక్యతే భవత్."

'ఆ సీత నాశయ్య ఎక్కను ఇవ్వపడడం లేదు. మూడులో కాలలోనూ సీతకు సరిపోయే స్త్రీ నాకు నచ్చినది లేదు. ఎత్తయిన ముక్కు, అందము విశాలములు అయిన కన్నులు, ఆ సీతముఖాన్ని చూసినప్పుడు నేను మన్నధుడి వళ మైపోతున్నాను. కోపకాల మందూ సంతోష కాలమందూ సమానంగా బైబ్యం గలవాడూ, దుఃఖం కలిగించడంలో ఎడతెరిపి ఈయనివాడూ అయిన మన్నధుడి వల్ల కలుషీకృతుడను అయినాను. విశాలమైన కన్నులున్న ఆమె భర్త అయిన రాముణ్ణి నిగీక్షించను ఒక యేడాదిగడుపు కోరినది. ఆ వ మైన కళ్లుగల ఆ సీత ప్రతిజ్ఞచేసిన ఆ శుభకరమైన మాటను విని, చాలాదూరపు నడకనుంచి గుర్రమువలె కామమునుంచి శ్రాంతి పొందాడు. ఏది మనకు యుక్తమూ భద్రమూ అయినదో, ఏది మనకు సమంజసమో, ఏది చేసిన మనకు శుక్యతమో దానిని చెప్పండి, నేను చేస్తాను' అని ఏ దాపరికమూ లేకుండా తెలిపి అతీన్యాయంగా వారి సలహాను అభ్యర్థించాడు. సీత సమక్షాన పలికిన మాటలు మోసగించ దానికే అయినట్టయితే అంతరంగికులవద్ద ఈమాటలు అమాయకంగా చెప్పి వారిసలహాను అంతన్యాయంగా అడగవలసిన అగత్యం కనిపించదు. దీనినిబట్టి సానుభూతితో ఆలోచిస్తే రావణుడు సీతమీద నిజమైన ప్రేమతో బాధపడినట్టు సహృదయులు అంగీకరించక తప్పదు.

ఇది కాక రావణున్ని గురించి భోజుడి శృంగారప్రకాశంలో:

అజ్ఞా శక్రశిఖామణిప్రణయినీ, కాస్తాణి చక్షు ర్నవం,

భక్తి ర్భూతపతా పినాకిని, పదం లంకేతి దివ్యా పురీ,

ఉత్పత్తి ద్రుహిణాన్వయేచ, త దహో నేదృగ్వరో లభ్యతే
సాక్షా దేవ న రావణః, క్వనుపున స్సర్వత్ర సర్వే గుణాః !

‘ఎవడిఅజ్ఞ ఇంద్రుని తలమాణిక్యానికి ప్రణయినో, ఎవడు కాస్త్రా
లనే కన్నులుగా చూస్తాడో, ఎవడు పినాకము ధనుస్సుగా గల
భూతపతిని భక్తితో ఆరాధిస్తాడో, ఎవడిస్థానం లంకఅనే దివ్యపుర
మో, ఎవడు బ్రహ్మకులంలో ఉద్భవించాడో అటువంటి ఇతడు రావ
ణుడు అనిపించుకునేవాడే కాకపోయినట్లయితే, ఇటువంటి వరుడు
లభిస్తాడా? అంతటా అన్నీ గుణాలే ఉండవుకదా!’ దీనినిబట్టి
రావణుడనే వేరు మాత్రమే అతని అపఖ్యాతి.

ఈ వేరు ఎంతవింతగా పుట్టినదో చూపుతాను: ‘రావం’ అనగా
‘ల. రావం కలిగించేవాడు, అంటే గోలపెట్టించేవాడు రావణుడు అనే
అర్థం నిర్ణయం. ఈ వేరు ముందు ఖితాలుగానే మంచిగానే కలిగింది.
శత్రువులను గోలపెట్టించేవాడు కనుక రావణుడు అనే బిరుదు వచ్చింది.
దీనితో రాముడూ తక్కువవాడు కాదు. అతనూ రావణుడే, రాక్షస
కులా న్నంతా రావంతో నించిన రావణుడు. ఇంతేకాని ఈ రావణ
శబ్దం అన్యాయంగా ప్రజలను గోలపెట్టించినవాడు కావడంవల్ల చెడ్డగా
కలిగినది కాదు. ఇందుకు అధికారం. మందరకాండలో - ‘ఇత్యుక్త్వా
మైథిలీం రాజా రావణః శత్రురావణః’ - శత్రురావణుడైన
రావణుడు’ అన్నాడు బాల్యేకి. అయితే ఈ శబ్దానికి నేటికి వాడు
కలోఉన్న దుష్టార్థం ఎట్లా కలిగింది అనిపిస్తుంది. రామద్విజయాన్ని
కీర్తిస్తూ, విరోధిని లోకకంటకునిగా, పధింపదగినవాణ్ణిగా నిర్ణయించ
డానికి రావణశబ్దాన్ని చెడ్డగా మార్చి ఉపయోగించడం కవి చాక
చక్రమే కదా! సంఘసంస్కరణాభిలాషులు ‘ఈమె వివాహము

చేసుకున్న వితంతువు' అని తెలిపితే సంఘదౌర్జన్యానికి లొంగి లోలో పల చెడ్డగా ప్రవర్తించక, ధైర్యంగా వివాహంచేసుకున్న ఆమె అని మన్ననగా చెబుతారు. ఆమెనే 'వివాహం చేసుకున్న వితంతువు' అని వీ సనాతనుడో అంటే ఇద్దరు భర్తలను అంగీకరించి మతంచెడిన ఆమె అనుపేరే నవాక్యంగా విించవలసిఉంటుంది. ఉదేశానికి తగినట్లుగా దేనినైనా వాడవచ్చును గదా. రావణశబ్దం ఈవిధినే పొందింది.

ఈ సందర్భంలోనే రాక్షసశబ్దాన్ని కూడా పరీక్షిస్తాను. అసలు శబ్దం - 'రక్ష' రక్షించేవారు అని. ఇందులకు అధికారం - 'రక్షామ ఇతి యై రుక్తం రక్షసా నే భవంతు వః, యక్షామ ఇతి యై రుక్తం యక్షా వీవ భవంతు వః'. సృష్ట్యాదిని రక్షణకు పూనుకున్నవారు రక్షనులైనారు. ఆమరంలో రాక్షసులనూ దేవయోనులలో కలిపి చెప్పాడు:

విద్యాధ రోప్పురో యక్ష రక్షో గంధర్వ కిన్నరాః
పికాచో గుహ్యక స్సిద్ధో భూతోమీ దేవయోనయః.

అనురశబ్దంకూడా ఇటువంటిదే. అనురప్రోక్తాలయిన నూక్తాలు కొన్ని ఋగ్వేదం దశమమండలంలో ఉన్నవి. వీటినిబట్టి యోచిస్తే రాక్షస అనుర శబ్దాలు రావణశబ్దంవలెనే, భయంకరకృత్యాలతో కలిపి వాడడంవల్ల ఈనాటి అగ్రాలకు గురి అయినవి అని తేలుతుంది.

అయితే వాల్మీకి రావణుణ్ణి అంత దుర్మార్గునిగా ఎందుకు కల్పించ వలెను అనిపిస్తుంది. రామునికథను రామాయణంగా కూర్చడం ఏకారణంచేతనో అందులకు అనుకూలం రావణుణ్ణి ఆవిధంగా చేయడం. ఈ విషయాన్ని ఆఖర్ని, నిరూపిస్తాను— . ఇదికాక ఆనాటి ఆర్య

అనార్య సంఘర్షణలో ఆర్యులకృత్యాలను సమర్థించడం ఒక ఉద్దేశం. ఇది ఎంతవరకూ నిజమో విచారణచేస్తాను :

ఈ దేశంజాతకం ఎంతదురదృష్టజాతకమో, ఏ పరజాతి చొరుచుకువచ్చినా వారి స్వాధీనం కావడమేగాని, ఒక్కసారి అయినా స్వాతంత్ర్యాన్ని నిలుపుకోవడం నోచుకోలేదు. రెండువందల సంవత్సరాల క్రితం తెల్లవారి చేతులలోనూ, 926 సంవత్సరాలక్రితం ఘజ్నీప్రారంభం మహమ్మదీయుల చేతులలోనూ చిక్కుపడి వారి స్వాధీనం కావడం, విమర్శిస్తే నేకాని తేలని విషయం కాదు. ఎంతటి సనాతనులైనా - కాదని వాదించడానికి, చరిత్రను విశ్వసించక మూర్ఖంగా కన్నులు మూసుకుని వాదించినా 'ఏమో' అనిపించడానికి, నిజమైనజీవంతో ఉన్న ఏ దేశపుత్రుడూ ఆత్మాభిమానాన్ని దిగదీసుకోకుండా సమాధానపడడానికి వీలులేకుండా గుండెలమీద కుంపటిగా అయిపోతూవున్న ఈనాటి పరజాతుల దబాయింపువంటిదే అనాటి ఆర్యులకూ దేశస్థులైన ఇతరజాతులకూ జరిగిన వైరుధ్యం. — 'ద్వయాహ ప్రాజాపత్యా దేవా శ్చానుగాశ్చ. తతః కానీయసా ఏదేవా జ్యాయసా అనురాస ఏషు లోకేష్వస్పర్ధంత' — 'ప్రజాపతి సంతతి ఇరుతెగలు, దేవతలు అనురులు. దేవతలసంఖ్య తక్కువ, అనురులసంఖ్య ఎక్కువ. లోకాలను పొందడానికి వీరిలో పోటీపడినది' అని బృహదారణ్యకోపనిషత్తు మూడవ బ్రాహ్మణం ఒకటవ మంత్రం.

దశరథుడికాలంనాటికి గంగదక్షిణతీరంనుంచీ దుర్గమమైన దండకారణ్యమే. ఆర్యులు సింధుగంగాతీరప్రదేశాలనే అక్రమించుకున్నారు. దండకారణ్యాన్ని దాటి దక్షిణదేశాలలో ఉన్న జాతులను మొదట జయించినవాడు శాముడే. తమ మతాన్ని కాదని

నిరోధించి, ఇతర అడవిజాతులవలె సులభంగా లొంగక అతితీవ్రంగా ఎదిరించి ఢీకొన్న వాగరక్షలూ యుద్ధనిపుణులూ అయిన రావణతెగ వారిని ఓడించి లొంగదీసినరాముణ్ణి అసాటి ఆర్యలోకం ఎంత ప్రశంసించిఉంటుంది. అతనికి రి శాశ్వతంగా ఉంటే, తను ప్రతిభ చిరసాయి అవుతుంది కదా అని ఎన్నెన్ని నిర్మాణాలు చేసిఉంటుంది. లేకపోతే చేసిన ఆ కాస్తకార్యానికి రాముడు అంతపొగడ్త పొందడానికీ, నాయకునిలో ఇన్ని పాటున్న రామకథ ఇంతపవిత్రమై ఆ సేతుహిమాచలం ఇంత ప్రచారమెహోవడానికీ అవసరం కనిపించదు.

శ్రీమద్భగవద్గీత

రామానుజకాలంలో ప్రారంభించిన ఈ దిగ్విజయం భారతకాలానికి ఇంకొక మార్పు చెందింది. అక్కరుకాలానికి రాజపుత్రులూ ముఘలులవలె, భారతకాలానికి ఆర్యులూ దేశసులూ పరస్పర సంబంధ బాంధవ్యాల్లోనికి దిగి, విరోధాలు నూని, ఒక్క తెగగా కలిసిపోక తప్పింది కాదు. క్రిమీణా దేశసుల నీతులనూ ధర్మాలనూ మతపద్ధతులనూ కొంతవరకూ ఆర్యులకూడా అంగీకరించారు. అందువల్లనే కృష్ణుడు ఓక్కిణిని అసురపద్ధతిని వివాహమాడడమూ, భీముడు హిడెంబరీ, అర్జునుడు ఉలూపీసుధద్రులను భార్యలుగా స్వీకరించి ఆర్యసమ్మతాన్ని పొందడమూ సాటసించింది.

ఈ విధంగా అనార్యులతో కలిసిపోతూన్నప్పటికీ ఆర్యులు అన్ని తెగలవారినీ ఏదోవిధంగా ఆర్యసాంప్రదాయాలకు లొంగదీయడమూ అవ్యసాదానికి సంస్కృతమర్యాదలూ చేర్చడమూ జరుగుతూనే వుంది.

ఈ దేశస్థులకు పాశ్చాత్యతెల్లజాతులవల్ల జన్మించిన ఏంగ్లోఇండియనులు తెల్లవారి సంతతివార మని చెప్పి గర్విస్తూవున్నట్టు ఆర్యసం

తలివార మనిపించుకోవడం గొప్పగానే వేలింది; ఈవిధంగా యావ
ద్భారతం చివరకు ఆర్యమయం అయిపోయింది. క్రమేణా ఆర్యులు
చేసిన అకార్యకరణాలను సహించి సమర్థించడమూ, అనార్యుల స్వర
తుణా జేకాభిమానమూ రాక్షసమూ మర్కారమూ కావడమూ ఆయి,
చివరకు ఆర్యశబ్దం అన్ని సుగుణాలనూ, అనార్యశబ్దం అందుకు వ్యతిరేక
మైన సమస్త అవమానాలనూ నూచించేటట్లు వాడుక అయిపోయింది. ఈ
వాడు తెల్లవారు సీగ్రోజాని 'నిగర్' nigger అంటారు. నిగర్
అంటే, నల్లవాడు అనేవర్ణభేదమే కాకుండా నీచుడూ అసహ్యపు
వాడూ అనేఆరంబో వాడుతున్నారు. ఈ నిగర్ పరిణామాన్నే పాం
దింది ఆనార్యశబ్దం.

ఈ ఆర్య అనార్య వైరుధ్యం ఎంతవరకు విశ్వసనీయం అంటే,
ఈనాడు మనకళ్లయెదరినే జరుగుతున్న విషయాన్ని తార్కాణగా
చూపుతాను:

తెల్లజాతులు రంగుజాతులను చాలావరకు తమ స్వాధీనం చేసు
కున్నవి; ఇంకా చేసుకుంటూ వున్నవి. తమయత్నం దుర్నితి అని
పించుకోడానికి అవకాశం లేకుండా రంగుజాతుల మతాలనూ నీతు
లనూ అపహసించి, నీచ మైనవిగా ఎంచి ప్రచారం జేస్తూ వున్నవి.

తెల్లజాతుల ఈ యత్నం ఫలించింది అనుకుందాము. అప్పుడు మిస్
మేయో భారతజేశాన్ని గురించి, ఫిలిప్పైనుదీవులను గురించి వ్రాసిన
వ్రాతలూ, నల్లనీగ్రోలను గురించి ఆమెరికా ఆఫ్రికాలలోని తెల్ల
వారు వ్రాస్తూవున్న వ్రాతలూ సిరపడి, రామాయణాది గ్రంథాల
లోని అనార్యనీతులూ ధర్మాలూ వలె భారతీయులనీతులూ ధర్మాలూ

నీచము తైహోతవి. అప్పుడు రంగుబాతులు ఒకనాటి అనురులూ రాక్షసులూ వలె ప్రపంచానికి కంటకమైన దుర్జాతులై. తప్పకుండా నశింపు పొందవలసిన మలిమలు అయిపోతారు. తెల్లవారు స్వార్థంతోసరి చేసిన ఈ అన్యాయక్రంతాలూ అన్యాయాలూ ప్రపంచకళ్యాణానికి అని స్థిరపడిపోతవి.

వాల్మీకి అర్యపక్షంగానూ అసార్యకక్షగానూ వ్రాసింద్రాగ్రం కాకపోతే రావణుడి అసలుపేరు ఎందుకు వాడలేదు? ఇది కాక ఎంతటి దుర్మార్గులైనా అంత అర్థయుక్తంగా అసహ్యపైర్లు పెట్టుకోలేరు గదా! గాత్రసక్రమిలపేర్లు చూడండి: దుర్ముఖి, వికట, చండోదరి, అజాముఖి, శూర్పణఖ... ఇత్యాది. వాళ్లయెడ అసహ్యత కలిగించవలసిన ఉద్దేశంతో కవి కల్పించిన పేర్లు అనడం ఎంతమాత్రమూ సత్యదూరం కాదు. ఈవిధంగానే రుష్యా జపానుయుద్ధకాలంలో రుష్యావారు జపానువారిని 'కోతిముఖులు' monkey-faced అనేవారు.

ఈ కారణాలన్నీ కాక ఇంకొక రహస్యంకూడా ఉన్నది. వాల్మీకి కాలం 2280 బి. సి. అనగా నేటికి 4214 సంవత్సరాలక్రితం. వేదంలోని ఛందోనియమాలను లౌకిక భాషకు ఉపయోగించి వేదాలలో అక్కడక్కడఉన్న అనుష్టుప్సునువిరివిగా వాడిఒకకవిత్వపంథాతోక్రినవాడు వాల్మీకి. ఈ నాటికీ సంస్కృతవాఙ్మయంలో ఆయన రామాయణానికిగల కవితావైశద్యం మహాభారతానికి లేదు. ఇంతవిలువ పొందినరామాయణం కల్పించిన సాంప్రదాయమే మొన్నటివరకూ ఈ దేశంలోని ప్రతిభాషకూ పలుకుబడి అయిపోయింది. అనాడు

ప్రారంభమైన కళాపంప త్రిలో ప్రధానమైనది ఉత్పేక్ష, ప్రతివిషయాన్ని గోరంత కొండంతగా వర్ణించడం. నాయకుని లోకోద్ధరణ ప్రశంసించడానికి విరోధిని రాక్షసునిగా లోకకంటకునిగా నిరూపించడం మామూలు. ఈవిధానంలో వాల్మీకి ఒక్కడే కాదు, గ్రీసు దేశమహాకవి, హేమర్ 3120 సంవత్సరాలక్రితం 'నాసిస్' ఇలియడ్ 'ఒడిస్సే', 'ట్రైకోమియోమేకియా' అనేగ్రంథాలలో కూడా ఈ విధానమే గోచరమౌతుంది. 'ఒడిస్సే' కేశదేశాలను జయించి గొప్ప ప్రభువుగా జీవించిన ఒకపీరుని కథ. రామాయణం వంటిదే. దానిలో వర్ణించిన నాయికానాయకు లందరూ సామాన్య మనుష్యులవలె కాక దేవతాంశ సంభూతులవలె కనబడతారు. రామాయణాన్ని ఈనాటికీ మన పండితులవలె చాలాకాలం హేమర్ గ్రంథాలను గ్రీకుపండితు లందరూ కంఠసంచేసేవారు. గ్రీకుభాష చాలావరకు హేమర్ కావ్యాలలో నుంచే పుట్టినది. హేమర్ కథనడిపించే విధమూ ఆ వర్ణనలూ ఆనాటి మన పురాణోపాసాల ఫక్కి మోస్తరే. ఆనాటివారి భావప్రపంచం అటువంటిది; ఆనాటివారి మనస్సునకు అనందాన్ని కూర్చేది అటువంటి రచనావిధానం; ఆకాలంలో అది ఉత్తమ కళ.

ఇది కాక, మనువునాటికి కూడా రాజు దైవాంశసంభూతుడు 'నా విష్ణుః పృథివీపతిః అనేవారు. సామాన్యరాజే విష్ణ్వంశసంభూతుడైతే, ప్రపంచాన్ని ఉద్ధరించను అవతరించినాడు అనవలసినరాజు కేవలం విష్ణువుఅవతారం కావడం ఆశ్చర్యంకాదు గదా! అటువంటి రాజును ఎదిరించినంతమాత్రాన ప్రతికక్షవారు రాక్షసులుగానూ, లోకకంటకులుగానూ ప్రజాక్షేమాన్ని భంగపరిచేవారుగా [dangerous to public tranquility] మారిపోక తప్పదుగదా!

వాల్మీకినూంచి ప్రభవించి పురాణాలనాటికి విపరీతంగా పెరిగిన
 రచనావిధానం మామూలు ఏమిటంటే: ఈ రాక్షసులు చేసిన దుర్మార్గా
 లకు పద్నాలుగులాకాలూ హోయమని హోవ పెట్టేవి, సప్తసాగరాలూ
 ఘూర్ణిలేవి, పతివ్రతలంతా మానభంగమైనట్లు ఆర్తనాదాలు చేసే
 వారు, తపస్సు నిరపాయంగా జరగని మునీశ్వరులందరూ ఒక్కొక్క
 డిని బ్రహ్మను ప్రార్థించేవారు, ఆ పురాణపురుషుడు విష్ణుమూర్తిని
 ఉద్బోధించేవాడు, అప్పుడు సాలసముద్రంలో తీరికగా లక్ష్మీదేవితో
 మాయనిద్రలోఉన్న మహావిష్ణువు పాముపడక వొదిలి, శంఖుచక్రాలను
 ధరించి, ముందు తానూ, ఆ తరువాత శేషుడూ, ఆ తరువాత లక్ష్మీదేవీ
 భూలోకంలో అవతరించి ఆనేకవంకలు కల్పించి ఆ దుర్మార్గులను
 వధించి, పతివ్రతల మానములు రక్షించి, తనకోసం మునులు చేస్తూ
 వున్న తీవ్రతపస్సులు నిర్విఘ్నంగా సాగేటట్లు అనుగ్రహించి, ప్రపం
 చాలను ఉద్ధరించి, అవతారం చాలించి మళ్ళీ మాయనిద్రకోసం పాల
 సముద్రం చేరుకునేవాడు.

ఇదీ ఆ కాలంలో కథ నడిపించే విధమూ, కవి కళాసంపత్తి. ఏ
 పురాణం చూసినా ఇదే తలనొప్పి.

ఈ విధానమునకు సామగ్రికావడంలోకూడా రావణుడు రాక్ష
 సుడూ లోకకంటకుడూ అయినాడు. ఈ కారణాలన్నీ గణిస్తే రావ
 ణునిపక్షం ఆలోచించడం న్యాయమాతుందికదా! నా యత్నానికి
 ఇది ముఖ్యకారణం.

2. 'ఉత్కృష్టఅదర్శా'గా ఏర్పడిపోయిన సీతారాముల జీవితాలకు ఈవిధంగా నూతన అర్థకల్పన చేస్తే, నిర్ణయంగా ఒకదారిని యాత్రిస్తూఉన్న జాతిని వృధాగా అందోళనలో దించడంకాదా?' అన్న రెండవ అక్షేపణను విమర్శిస్తాను:

'రామర న్యాయం' అంటే, యేవిధంగానూ అన్యాయం జరగకుండా అతినీతియుక్తంగా పాలన జరగడముఅనీ, రాముడి శరిపాలనావిధానం కలకాలానికీ అదర్శప్రామాణమైన పాలనావిధానమనీ ఈ నాటి ప్రజాభిప్రాయం ఇది ఎంతవరకూ సత్యమో రామాయణంలోని కొన్ని సందర్భాలనుబట్టి తర్కించుతాను.

దోషంచేసినవారు పదిహంది తప్పకుపోయేటట్టుగా ఉన్నా సరే కాని నిర్దోషి ఒక్కడయినా శిక్షితుడయ్యేటట్టుగా ఉండకూడదు అని న్యాయచట్టచిక్కాణంలో మొదటిసూత్రంగా ఈనాటి 'లా' కూడా అంగీకరిస్తుంది. అటువంటిప్పుడు ఏ దోషమూ చేయకుండా, ప్రపంచంతో ఏమిమిత్రమూ లేకుండా, ఎక్కడనో మారుమూల తనముక్తికోసం తపస్సుచేసుకుంటూవున్న శంబూకుణ్ణి వధించడం ఏమి న్యాయం? తపస్సుచాక్కులు తమకు తప్ప ఇతరులకు ఉండరాదనే దురహంకారులైన బ్రాహ్మణులు, ఏ లోపంవల్లనో చచ్చిన బ్రాహ్మణ శిశువు శంబూకుని అపరాధమువల్లనని మొర్రపెట్టవచ్చును. కాని ఆ మొర్రను మన్నించి ఆ దురహంకారుల పొగడ్తలనుకూడా పొందుదామనే కాంక్షతో రాముడు ఆ అమాయకుణ్ణి చంపడం ఏమిన్యాయం? తన ముక్తికి తాను ఒకమూల కూర్చోని యత్నంచేసికోవడం తప్పఅని నిర్ణయించేది ఏ విధంగా భర్తమవుతుంది? ఆనాటిప్రజల మన్ననకోసం కలకాలానికీ నిందించదగ్గ హత్యనుచేసిన రాముడు ఏ కళంకమూ లేని అదర్శపురుషుడుగా మన్ననకు ఎట్లా పాత్రుడౌతాడు?

ఒకచాకలి తనభార్యను సీతతో పోల్చి నీచంగా మాటలు అన్నంత మాత్రాన, అన్ని బాధలు భరించి యమయాతనలకు ఓర్చిన ఆమెను, బ్రతుకూ ఆత్మ తానుకాను అంతా రామమయమే అని జీవిస్తూన్న ఆ మహాయీల్లాలిని, అన్నింటికన్నా అన్యాయం నిండుచూలాలిని అడవు లలో నిస్సహాయంగా నీచత్వానికి ఒడిగట్టి విడివిప్పెట్టించాడు. ఉత్తర రామచరిత్రలో ఈసందర్భంలోనే 'ఓయి కతినుడా, ఎప్పుడూ యశస్సే ప్రియంగా దేవుళ్ళాడుతావు ఇంతకన్న అపయశన్ను ఉన్నదా ?' అని వాసంతిచేత రాముణ్ణి చినాట్లు వేయించాడు భవభూతి. ఒకచాకలి నోట సహితం తనకు అపఖ్యాతికరమైనమాట రాకూడదు అనే చచ్చు కాంక్ష కాకపోతే, ఇంత క్రూరం, నీచం, అసహ్యం ఆయిన పని భేయపలసిన అగత్యం ఏమున్నది ? ఒకచాకలి 'వోటు' కూడా పోకుండా జాగ్రత్తపడవలెననే ఆత్మత ఉండడానికి ఈనాటి జిల్లా బోర్డు ప్రెసిడెంటా, తాలూకాబోర్డుప్రెసిడెంటా రాముడు ?

ఇంతకూ సవిమర్శంగా పరిశీలిస్తే, రాముడు ఉత్త కీర్తికాముడు. కీర్తికోసం దేనికైనా సరే సంసిద్ధుడేవాడు. సీతయెడల ఇతని ప్రవరణ చూడండి. రావణుణ్ణి ఎంతో క్లిష్టపరిస్థితులలో ఒప్పించి సంవత్సరం గడువుఅడిగి భర్తకోసం, భర్తవిజయంకోసం తపస్సుచేస్తూ మూత యెరగని కన్నుగా నిరీక్షించిన ఆ సీతను, రావణసంహారణ కాగానే రమ్మని విభీషణునిద్వారా కబురుపంపించాడు.

విస్మయాచ్చ ప్రహర్షాచ్చ స్నేహాచ్చ పతిదేవతా,
ఉదైక్షత ముఖం భర్త సౌమ్యం సౌమ్యతరాననా.

'పతిని దైవంగా యెంచే ఆమె, ఆశ్చర్యంవల్లనూ, సంతోషంవల్లనూ స్నేహంవల్లనూ సౌమ్యమైన ముఖంతో'... 'సా వస్త్రసంరుద్ధముఖీ

లజ్జయా జనసంసది'- 'సిగ్గువల్ల ముఖాన్ని బట్టతో కప్పకుని' కన్నీటి బొట్టువలె కరుణామూర్తిగా ఎవరనిచున్నా' 'హృదయా స్వతంత్రోద్ధోవ్యా హర్షముపచక్రమే'- 'హృదయంలోని కోపాన్ని తెలియజేయును ప్రారంభించి' అన్నమాటలు ఎంతనీచంగానూ, అవమానకరంగానూ, అప్రమతంగానూ ఉన్నవో చూడండి.

ఏషా సి నిర్జితా భద్రే శత్రుం జిత్యా మయారణే,
 పౌరుషా ద్యో దనుష్ఠేయం తదేత దపపాదితమ్.
 గతోఽస్మ్యన్త మమర్షస్య భర్షణా సమ్రుమార్జితా,
 అవమానశ్చ శత్రుశ్చ మయా యుగప దుద్ధృతా.
 అద్యో మే పౌరుషం దృష్ట మద్యో మే సఫలః శ్రమః
 అద్యో తీర్ణ ప్రతిజ్ఞత్యా త్ప్రభవామిహ చాత్మనః.
 యా త్వం విరహితా నీతా చలచిత్రేన రక్షసా,
 దైవసంసాదితో దోషో నూనుషేణ మయా జితః.
 సమ్రూప్తమవమానం యస్తేజసా న ప్రమార్జతి,
 కస్తస్య పురుషార్థోఽస్తి పురుషస్యాల్పతేజసః.
 రక్షతాతు మయా వృత్త మపనాదంచ సర్వశః,
 ప్రభాతస్యాత్మవంశస్య న్యజ్గంచ పరిరక్షతా.
 నిర్జితాసి మయా భద్రే శత్రుహస్తా దమర్షిణా,
 ప్రాప్తచారిత్రసశేహ మమ ప్రతిముఖేస్థితా.
 ఏతా దశ దిశో భద్రే కార్యమస్తి న మే త్వయా,
 కః పుమాన్ని కలే జాతిః శ్రేయం పరగృహోషితమ్.
 కథం త్వాం పునరాదద్యాం కులం వ్యపదిశన్ మహత్,
 తదర్థం నిర్జితామే త్వం యశః ప్రత్యాహృతం మయా.

తేజస్వీ పునరావద్యా తుస్కాశ్లేఖ్యేన చేతసా,
 రావణాబ్జపరిభ్రష్టాం దృష్ట్వా దుష్టేన చక్షుసా,
 నహి త్వాం రావణో దృష్ట్వా దివ్యరూపాం మనోహరమ్,
 మర్షయేత్ చిరం నీతే స్యుహోపరివర్తినీమ్.
 నాస్తిమే త్వయ్యభివ్యుత్థో యథేష్టం గమ్యతా మితః
 ఇతి ప్రవ్యాహృతం భజే మయైతత్కృతబుద్ధివా.
 లక్ష్మణే భరతేవా త్వం కురు బుద్ధిం యథానుఖమ్,
 సుగ్రీవే వానరేంద్రే వా రాక్షసేంద్రే విభీషణే
 నివేశయ మనస్సితే, త్వం యథానుఖ మాత్మనః.

'యుద్ధంలో శత్రువును జయించి నిన్ను జయించాను. పౌరుషం
 చేయదగిన పనివిదో అది అయినది. నా కోపంతాన్ని పొందినాను.
 ఇతరులకీ తిడి తుడిచివేయడమూ, అవమానాన్ని శత్రువునీ ఒక్క
 మారుగా నేను తీసివేయడమూ అయినది. నేడూ నా పౌరుషం విళద
 మయింది. నాశ్రమ ఫలించినది. నేను ప్రతిజ్ఞ నెరవేర్చుకున్నవాడను
 అయినందున నా అత్మకు నేను ప్రభువునై ఉన్నాను. దగ్గర నేనులేని
 నిన్ను రాక్షసుడు తీసికొనిపోవడం తటస్థించింది; దేవుడివల్ల కలిగిన
 దోషం మనుష్యుడైన నావల్ల జయించడమయింది. ప్రాప్తించిన అవ
 మానాన్ని తన తేజస్సుతో ఎవడు పోగొట్టలేడో అల్పతేజస్కు
 డైన ఆ పురుషుని పురుషార్థం ఏమిటి? ప్రసిద్ధమైన వంశవృత్తాంతాన్ని
 అంతటా వచ్చే అపవాదుని రక్షిస్తూన్న నావల్ల శత్రువుచేతులలోనుంచి
 నిన్ను జయించడము జరిగింది. సందేహించదగిన చరిత్ర్యంగల
 నీవు నాయెదటనిలిచి ఉన్నావు; ఈ పదిదిక్కులా నాకు నీతో

ప్రయోజనంలేదు. మంచికులంలోపుట్టిన ఏపురుషుడు పరగృహంలో ఉన్న స్త్రీని తిరిగి తీసుకుంటాడు ? రావణుడేతొడవల్ల భ్రష్టవయి అతని దుర్మార్గపుకన్నుల చూపులకు గురిఅయిన నిన్ను తేజస్సుగల ఏపురుషుడు తిరిగి తీసుకుంటాడు ? గొప్పకులాన్ని చెప్పుకుంటూ నిన్ను నేను తిరిగి ఎట్లా తీసుకుంటాను ? నాకీర్తి నేను తిరిగి సంపాదించుకున్నాను. అందుకోసమే నిన్ను జయించడం జరిగింది. దివ్యరూపం గలిగి మనోహరురాలవై, ఇంటిలోఉన్న నిన్నుచూసి రావణుడు చిరకాలం సహించిఉండడు. నీమీద నాకు కోరికలేదు. నిశ్చయమైన బుద్ధితో చెబుతున్నాను. నీవు ఇక్కడనుంచి నీ యిష్టప్రకారం పో, లేదా లక్ష్మణభరతులలో, సుగ్రీవవిభీషణులలో ఎవరివల్లను సుఖముంటే వారిపైన మనస్సుచేసికో'అని, సీత జవాబులో పొరుషంగా పలికినట్టు, తక్కువవాడు తక్కువవారిని అననలసినట్టుగా మాటలన్నాడు. సూర్యవంశకీర్తితోనూ, మహాశత్రువును జయించినానన్న ఒల్లమాలినగర్వంతోనూ తలతిరుగుతూవున్న తనకు రావణాంకపరిభ్రష్ట పనికిరాకపోతే పొమ్మనవచ్చును సరే; కాని లక్ష్మణభరతులనో సుగ్రీవవిభీషణులనో చూసుకొమ్మనడం ఊమించడానికి వీలులేని నీచపుమాట కాదా ! ఇటివంటిధూర్తుణ్ణి ఆదర్శప్రాయమైన భర్తగా ఎంచడంవల్ల అన్యాయంగా స్త్రీలను ఎంత దిగదీస్తున్నామో, పురుషుల్ని ఎంత పొగరుబోతులను చేస్తున్నామో ఇంతకై నా గ్రహించలేకపోతే,

తన ధర్మపత్నియెడల ప్రజాభిప్రాయం దుష్టంగా ఉన్నప్పుడు ధర్మం ముల్లమూపిన విధానాన్ని ధైర్యంతో అనుసరించిన ఒక మహానుభావుని తార్కాణచరిత్రాన్ని రామునితో పోల్చి చూపుతాను. అఫనిస్థానంలో ఇస్లాం మతం. స్త్రీలకు కఠినమైన

ఘోషాను మత మే శాసిస్తుంది. అమానుల్లా రాజు, సారీయా రాణి. ఈ దంపతులు మంచి విద్యావంతులు. నేటి ప్రపంచంలోని ఇతర దేశాల ఔన్నత్యంతో తమదేశం ఏవిధంగానూ పోల్చవీలలేక నిర్విద్యగా, నిస్తేజంగా, బీదగా ఉండడం గ్రహించి, పాశ్చాత్యదేశాల నాగరకవిధానాలను స్వయంగా పరీక్షించివచ్చి తమదేశాన్ని సంస్కరించను పూనుకున్నారు.

తమ దేశస్త్రీలు పురుషులకు వాంఛ కలిగినప్పుడు వారి కామవికారాలకు భోగవస్తువులుగా ఉన్నప్పుడు తప్ప యేవిధంగానూ జీవిస్తూన్న మనుష్యప్రపంచంలో లెక్కకాకుండానూ, దేశానికి యేవిధంగా ఉపయుక్తులు కాకుండానూ ఉండడానికి ఘోషా మూలకారణమని గ్రహించి, ఈస్థితిమార్చి తమస్త్రీలూ ఇతరదేశస్త్రీలవలె విద్యావతులూ దేశసేవకులూ, స్వతంత్రులూ కావడానికి మొదటి మెట్టుగా సారీయా రాణి తానే ముందుగా మునుగు తీసివేసింది.

మతం మూర్ఖతలో పట్టుబడి, ప్రపంచంపొందుతూన్న సరిజామంలో పెనక బడిపోతూన్నామని అయినా గ్రహించలేక, ఇతరమతాలతోనూ, ఇతరజాతులతోనూ, తమజాతినీ తమదేశస్థినీ పోల్చిచూసుకోలేకుండా ఉన్న ప్రజాభాహుళ్యం అమానుల్లావద్దకు వచ్చి, 'మతవిరుద్ధంగా సారీయా ఘోషాను తొలగించి శీలంచెడినస్త్రీఅయినది, కనుక మీరు ఆమెను విడిచిపెట్టుకలసింది' అని కోరుకున్నారు.

ఒక్క చాకలితోనే కాదు. ప్రజాభాహుళ్యంలో ఈ కల్లోలం కలిగింది. అయినా అమానుల్లా రామునివలె స్వార్థం ఎంచలేదు. తన పేరుప్రతిష్ఠలకోసం ఆలోచించలేదు. ధర్మం ఎటు వేలుచూపితే

అటే శుద్ధాంతఃకరణను సాగించి పలికాడు, “సోరీయా నాధర్మపత్ని. ఈప్రపంచంలో ధర్మజీవితంలో కలిగే కష్టనిష్టరాలనూ శుభదుఃఖాలనూ భాగస్వాములుగా పంచుకుందామనే శపథమేకదా వివాహం. ఆ ధర్మబంధానికి కట్టుబడతాను. ఆమె పతివ్రత, నేను పత్నీవ్రతుడను. జ్ఞేయమేలను కోరే రాణి చేయవలసిన సంస్కారమే అది. నా ఆశయంకూడా అదే. ఆమె చేసింది వినిధంగానూ దోషం కాదు. ఆమె పక్షాన్ని నిలుస్తాను; రాజ్యాన్ని త్యజించిఅయినాసరే”

అని తన నిశ్చితాన్ని ప్రజలకు తెలియబరిచాడు. అంతేకాని రాజ్యంకోసమూ, ప్రజల సద్బాధకోసమూ కష్కర్తిపడి ఆమెయెడ అన్యాయంగా ప్రవర్తించలేదు. పోనీ అమానుల్లా ప్రజలనుప్రేమించని ప్రభువా? చూడండి: తిరగబడిన ప్రజలను అణిచి పాలన సాగించ వచ్చునని మంత్రులూ మిత్రులూ సలహాలను యిచ్చారు కాని అమానుల్లా ఆంగీకరించలేదు. పైగా ‘నాప్రజలతో నేను యుద్ధంచేయను. నా ప్రజలలో ఒక్కరిప్రాణమైనాసరే నావల్లను పోకూడదు. నాసద్బాధం అర్థమయ్యే జ్ఞానం కలగకలందులకు నాస్వాధిని ఎంచకుండా రాజ్యాన్ని వారికే విడిచిపెట్టి వెళ్లిపోతాను’ అని సింహాసనం దిగి భార్యతోనూ తన సంతానంతోనూ పరిదేశవాసి అయిపోయినాడు.

అమానుల్లా రాములను పోల్చి చూపడంలో నాఉద్దేశం ఇది : ప్రేమించినస్త్రీయెడల పురుషుడు ప్రవర్తించవలసిన విధంలో ఉత్తమ విధానం చూపించి అమానుల్లా పురుషుని గౌరవాన్నీ స్త్రీగౌరవాన్నీ నిలిపి, ప్రేమఉత్కృష్టతకు దృష్టాంతముగా అయినాడు. ఇటువంటి పురుషుల్ని స్త్రీలు గౌరవించగలరు.

ఇటువంటి పురుషులవల్లనే వారిని చెట్టుబట్టిన స్త్రీలగౌరవం నిలుస్తుంది. అంత ఉత్తమకాలూ, సాధ్వీతయిన నీతను, ఒక చాకలి మాటకు ప్రజల అభిప్రాయంకోసం ఇల్లు వెదలనడచినక్కూరుణి ఉత్తమ పురుషుడుగానే యెంచి, ఇటువంటిభర్తల దౌర్జన్యాలకు లొంగి 'నీత వంటిభార్య'గా కొవిడం పతివ్రతాలక్షణుని తేల్చడంలో హిందూ సంఘంలోని స్త్రీలను అమానుషంగా, నిర్జీవంగా, భర్తదుండగాలకూ సైన్యాలకూ పెన్నెముకబలం లేకుండా లొంగిపోవలసిన చచ్చులగుగా చేసివేస్తున్నాము. ఇందువల్లను హిందూసంఘములోని స్త్రీ మానుషం నీరసపడిపోయి బానిసగా తయారవుతుంది.

భర్త ఏ అన్యాయం చేసినా లోలోపలనే కన్నీళ్లు కుక్కుకుంటూ, భర్త యెంత అన్యాయంగా ప్రవర్తిస్తున్నా దిద్దవేనా అధికారం లేక, భర్త తనను నీచత్వంలోనికి దిగలాశతుంటే లోపలను హృదయం తిరగబడుతున్నప్పటికీ దానిని బోకొట్టి ఆ నీచతలోనికి తానూ కిక్కురుమడుగుండా దిగుతూ, ఆతను తనజీవితాన్ని యెంత యేవ్యాం గానూ గుర్భరింగానూ చేస్తూన్నప్పటికీ ఇకముందుకూడా ప్రతిజన్మ లోనూ ఈభర్తే ఘట్టిగా మూడేసిముళ్లు వేస్తూఉండనలెని నిత్యప్రార్థనలుచెస్తూ, లోపల కుల్లిపోతూఉన్నా పైకిమాత్రం యే వ్యతిరేక భావాన్నీ వ్యక్తపరచకుండా ఉండే అద్భుత పతివ్రతానూత్రాన్ని ఈ 'నీతవంటిభార్య'లో ఇమిడ్చివుంచి ఆదర్శంగా చూపకపోతే హిందూ సంఘంలోని స్త్రీలు ఈవాటి దుర్దశలోనికి వచ్చిఉండరు.

'రామరాజ్య' మనీ, 'నీతవంటిభార్య' అనీ వీటిని నిత్యలక్ష్యాలుగా చూపుతూ, అందువల్లను కలిగే లోపాలనూ ప్రమాదాలనూ సంఘం గుర్తించకుండా ఉండడం ఈ న్రాతకు ఇంకొక కారణం.

“రి ‘ఎంత సానుభూతి ఉన్నా తనను ప్రేమించిన పరపురుషునితో
 స్నేహంగా ప్రవర్తించడమూ, ఏ అవస్థలో ఉన్నప్పటికీ అతని శిరస్సు
 తనతోడమీద పెట్టుకోవడమూ సీతపవిత్రతకు లోపంకదా?” అన్న
 ఆక్షేపణను తర్కించుతాను:

పరపురుషునితో స్నేహంగా ప్రవర్తించడం పవిత్రతకు లోపమని
 ఎందుకు ఎంచవలెను? నీతి ధర్మం సదాచారం అనేవి అందరకూ
 సమానాలే. వ్యక్తులనుబట్టి వీటికి మార్పు రాకాదుకదా!

అయినప్పటికీ సంఘం తాను యేర్పాటుచేసినప్రకారం వ్యక్తు
 ల్ని నడపడానికి నీతినీ, ధర్మాన్నీ కూడా అనేకవిధాలుగా నిర్ణయిం
 చింది. ఈ యేర్పాటులో స్త్రీలకు ఒకనీతీ. పురుషులకు ఒకనీతీ అయి
 నవి. మగవారికి తప్పుకానివి అనేకం స్త్రీలపట్ల పరమదూష్యాలుగా
 మారినవి.

ఈసీతికి రామాయణం ఎంతవరకూ తోడ్పడుతూన్నది? యుద్ధానం
 తరం విస్మయంతోనూ, సంతోషంతోనూ, స్నేహంతోనూ మిళిత
 మైన ముఖమద్రతో సీత ప్రథమసందర్శనానికి రాగా, మండిపడి
 రావణుని అంశంవల్ల భ్రష్టువైన నిన్ను ఏ పురుషుడు అంగీకరిస్తాడు, అని
 నిందించి, నీయిష్టమైనట్టుగా పొమ్మన్నాడు. శల్యాలవంటి ఈమాటలకు,

ప్రవిశ స్తీవ గాత్రాణి స్వాస్థ్యేవ జనకాత్మజా
 వాక్చ ల్యై సైస్సశత్యైర భృశ మశ్రూణ్యివర్తయత్.
 కిం మా మసదృశంవాక్య మీదృశం శ్రోత్రదారుణమ్
 రూక్షం శ్రావయసే వీర ప్రాకృతః ప్రాకృతా మివ.

న తథాస్మి చుహాబాహూ యథా త్వ హవగచ్ఛసి
 ప్రత్యయం గచ్ఛ మే యేన చారిత్రేణైవతే శపే.
 యద్యహం గాత్రసంస్పర్శం గతాస్మి వివశా ప్రభో
 కాచుకారో న మే తత్ర దైవం త త్రాపరాధ్యతి.
 మదధీనం తు య త స్మేహృదయం త్వయి విర తే
 పరాధీనేషు గాత్రేషు కిం కరిష్యా మ్యనశ్వరాశి
 సహసంవృద్ధభావాన్చ సంసర్తేణచ మానద
 యద్యహం తే నవిజ్ఞాన హతా తేనాస్మి కాశ్వతమ్.
 ప్రేషితస్తే యదావీజా హనూమా నవలోకకః,
 లజ్ఘాసాఽహం త్వయా వీర కిం తదా న విస్మృతా ?
 ప్రత్యక్షం వానరేంద్రస్య తద్వాక్యసమనంతరమ్,
 త్వయా సంత్యక్తయా వీర త్యక్తం స్యాజ్జీవితం మయా.
 నవృథా తే శ్రమాఽయం స్యా త్సంశయేష్యస్య జీవితమ్,
 సుహృజ్జనపరిక్షేణో నచాయం నిష్ఫల స్తథ.
 త్వయాతు నరకాన్దూల క్రోధమేవానువ రతా
 లఘునేవ మనుష్యేణ శ్రీత్వ పేద పురస్కృతమ్.
 పృథక్ శ్రీణాంప్రచారేణ జాతిం తాం పరిశక్కునే
 పరిత్యజేయం శక్యాంతు యది తేహం పరీక్షితా.
 అపదేశేన జనకా న్నోత్పత్తి ర్వనుధాతలాత్,
 మమవృత్తంచ వృత్తజ్ఞ బహులే నపురస్కృతమ్.
 అప్రీతస్య గుణై ర్భర్తు స్యక్తౌచ జనసంసది.
 యాక్షమా మే గతిర్దంతం ప్రవేక్ష్య హవ్యవాహనమ్.

యుద్ధకాండ 119 సర్గ

తన ఆవయవాలలోనికే తాను 'పవేశించేటట్టుగా' సిగ్గుపడిపోతూ కన్నీరుకారుతూ అన్నజవాబు చూడండి:

'ఇటువంటి కర్ణకఠోరమైన సాటిలేని వాక్యాలను తక్కువవాడు తక్కువవారిని అన్నట్లు అంటున్నావు. నీవు నన్ను ఎటువంటిది అనుకుంటున్నావో అటువంటిదానను కాను నేను నా చారిత్రాన్ని బట్టి అయినా నన్ను ఒట్టువేసుకుంటాను. ఏ కారణంవల్ల రావణుని స్పర్శ పొందానో అందులో నాకోరిక యేమీ లేదు; కేవలం దైవమే అపరాధం పొందుతున్నాడు. శరీరము నా స్వాధీనమం దున్నప్పుడు నాహృదయము నీయందే లగ్నమై, ఆవయవాలు పరాధీనములైనప్పుడు ఏమి చేయగలను? ఇన్నాళ్లకాపురంలో నా శీలాన్ని నీవు గ్రహించకపోతే శాశ్వతంగా నశించాను. లంకలోఉన్న నన్ను చూడడానికి హనుమంతుణ్ణి ఎప్పుడు పంపించావో అప్పుడే నన్ను విడిచిపెట్టకపోయావా? విడిచిపెట్టినట్లు అప్పుడే కజురుచేస్తే నాఅంతం నేను చూసుకుందునే. ఎందుకు ఇందరు స్నేహితులకు ప్రయాసా, నీ ప్రాణాలకు అపాయనూ కల్పించుకున్నావు ఈమాత్రానికి? కోపాన్నే అనుసరిస్తూ నీచపుమనుష్యునివలె శ్రీత్వాన్నే పురస్కరించుకుంటున్నావు. -అంటే ఆడవారు అన్నంతమాత్రాన్నే అనుమానించే నీచపు మనుష్యునివలె అయినావు- శ్రీ అన్నంతమాత్రాన శ్రీ జాతిచే శంకిస్తున్నావు...

ఆ శ్రీత్వాన్నే పురస్కరించుకుంటున్నావు కాని నావంశాన్నీ నాచారిత్రాన్నీ అలోచించకపోతున్నావు. ఈ జనులముందు భర్త విడిచిన నేను నాకు యోగ్యమైన గతిఅయిన అగ్నిహోత్రాన్ని

పొందుతాను'. అనడమే చాలునని 'సరే' అన్నట్టు రాముడు లక్ష్మణునికి సౌంజుచేశాడు. లక్ష్మణుడు నిప్పు రగిల్చాడు. అగ్నిప్రవేశం ఆమె జేసి నిర్మలతేజస్సుతో అగ్నిలోనుంచి బయటకు రాగలిగింది.

ఈవిధంగా పవిత్రతను వ్యక్తపరుచుకున్న సీతను ఆయోధ్యచేరిన తరువాత ఈ ఆదర్శపురుషుడు ఏవిధంగా మన్నించినదీ ఇదివరకే పరిశీలించాను. చాకలిసోటను అపవాదు ప్రారంభంకాగానే అగ్నిప్రవేశం 'ఒన్సెమోర్' అన్నాడు. కాని ఆత్మాభిమానమున్న సీత అంగీకరించలేదు.

అప్పుడు లక్ష్మణునితో రహస్యంగా మాట్లాడి పొం యేర్పాటు చేశాడు. అడివికి పికారుఅని వంకపెట్టి తీసుకువెళ్ళి లక్ష్మణుడు ఆమెను విడిచిపెట్టివేశాడు. ఎందుచేతను ఈదౌర్జన్యమూ అన్యాయమూ? సీత స్త్రీ కనుక. ఏ సంశయానికి అవకాశం కలిగినా స్త్రీ తన పవిత్రతను 'అపీల్' లేని భర్త 'సుప్రీమ్ కోర్టు' లో నిరారణచేసుకుంటూ ఉండాలి అంటేకాదు ఆ 'చీఫ్ జస్టిస్' ప్రజలయెదర నీ పవిత్రతను రుజువుచేసుకుంటేనే గాని నిన్ను తిరిగి అంగీకరించడము వీలుకాదు. అని 'జడ్జిమెంట్' చెబితే ఆమె ఏవిధంగానో ప్రజల సద్భావాన్ని తిరిగి సంపాదించుకోవాలి. ప్రజాభిప్రాయానికి భార్యాభర్తల కాపురానికి సంబంధం ఏమిటి? అంటే సంఘంలో స్త్రీ ఒకవ్యక్తి కాదు. అందుచేత ఆమెఖ్యాతి ఆమెఅపఖ్యాతి ఆమెకు కాపు 'ఫలానివాడి భార్య' అనేకదా ఆమెపరువంతా. అందుచేత ఫలానివాడిభార్య ఇటువంటిది అనే ఆపఖ్యాతి ఆ భర్తకు రాకుండా ఉండాలి. చాకలి

అయినా చవకగా ఒకమాట అనడానికి వీలుకానంత జాగ్రత్తగా శ్రీమాత్రం ఉండాలి. శ్రీలకు రామాయణం కల్పించిన వింతస్థితి ఇది.

న్యాయాన్ని నిష్పక్షికంగా ఎంచవలెనంటే నీచిత్రానేది అందరకూ సమాన మవుతుంది గదా! ఇదంతా పురుషులకూ సమానంగా వర్తిస్తుంది అనిమాత్రం అంగీకరిస్తే, నేనొక ప్రశ్న వేస్తాను: రాముణ్ణి శూర్పణఖ ప్రేమించింది. అతన్ని పొందడానికి అనేకయత్నాలు చేసింది. ఇది ఒకటి. రెండు, సీతాపహరణం అయిన తరువాత గాముడు విరహంలో గడిపాడు బీభత్సం. ఇటువంటిస్థితిలో ఉన్నవాడు అనవసరంగా అన్న దమ్ములపోట్లాటలో కలిగించుకుని అన్యాయంగా వాల్మీకి చంపి తారను సుగ్రీవుడికి గానంచేశాడు. రెండుచేతులు మారడానికి ఏ అభ్యంతరమూ పెట్టని ఆమెవిషయంలో అనవసరంగా కలిగించుకున్నాడుగదా! ఈ రెండువృత్తాంతాలలోనూ, అతడు పవిత్రంగానే ఉన్నాడు అని నమ్మకం నిర్ధారణకోసం గాముడుకూడా అగ్నిప్రవేశం ఒక్కసారి చేయకూడదా? అంటే, రాముడు మగవాడు, మగవాడిపవిత్రత చెడడం ఏమిటి? అనే అతిన్యాయమైన జవాబు వస్తుంది.

ఈ విధంగా నీతిని పురుషులకు ఒకటి, శ్రీలకు ఇంకొకటి అని రెండువిధాలుగా విభజించడంలో తయారైన ప్రమాణగ్రంథాలను బట్టి హిందూశ్రీ అన్యాయస్థితిలో పడిపోయింది. ఈ అద్భుతగ్రంథాలు శ్రీని ఈవిధంగా దిగదీయడానికి కల్పించిన కల్పన ఎటువంటిది? శ్రీ, హృదయం ఆత్మ లేని శరీరం. అందుచేతనే 'ఆమె' భార్య అనగా భరింపబడేది ఔతుంది. మగవాడు మీసంమీద చేయివేసి, భర్త అనగా భరించేవాడు ఔతాడు. ఆమెఅదాయాన్ని భోంచేస్తూబ్రతుకుతూన్నా

సరే. కేవలం శబ్దంచేతనూడా భరించేవాడు ఔతున్నాడు గనుక ఆమె నీతిని, ఆమె ధర్మాన్ని, ఆమె ప్రవర్తనని తనజీవితానికీ, తన భ్యాతికీ, తననుభానికీ సరిపోయేటట్టుగా తాను నిర్ణయిస్తాడు. హృదయం, ఆత్మా లేనిదికనుక, తన ప్రకంస తనకు కారానికస్తువుగా మారుతుంది భార్య. వస్తువు తననీతిని తాను నిర్ణయించజేయకదా! అందుచేత వస్తువులకు సంబంధించిన నీతిని అనుభవించేవారు నిర్ణయిస్తారు. కేవలం వస్తువుకంటేది అయినది కనుక, స్త్రీ, తననీతిని తాను నిర్ణయించుకోలేదు. తమనీతిని తాను నిర్ణయించుకోలేనివారికి స్వేచ్ఛ పనికిరాదు. పరపురుషుడితో స్నేహంగా ఉండగలిగే స్వేచ్ఛ, నీతివాద్యా మాటుందిగదా స్త్రీకి.

తననడవడిని నీతికి దిద్దగలిగిన శక్తి స్త్రీకికూడా ఉన్నది. ఆమెకూ ఆత్మా హృదయం ఉన్నవి అని అంగీకరిస్తే ఒకచిక్కు వున్నది. ఆత్మను అంగీకరిస్తే వ్యక్తిత్వం కలుగుతుంది. వ్యక్తిత్వం ఉంటే కర్మాధికారం కలుగుతుంది. కర్మాధికారం ఉంటే తనవేష్టలకు తాను తనకే బాధ్యురాలవుతుంది. తనకు తానే బాధ్యత కలిగి ఉండడమే స్వాతంత్ర్యం. ఈరహస్యాన్ని గ్రహించిన జాగ్రత్తగల హిందూధర్మాత్ములు 'స్త్రీకి ఆత్మలేదు.' అనే ఒక్క చిన్న నూత్రంతో ఆమెసమస్తాన్ని సరిపెట్టివేశారు.

ఈ కావ్యంలోని సీత తనధర్మాన్ని తననీతిని అడుగడుగునా తానే నిర్ణయించుకుని శీలం నిలబెట్టుకోగల వ్యక్తిత్వమున్నస్త్రీ అయింది. అందుచేతనే పరపురుషుడితో స్నేహంగా ప్రవర్తించగలిగింది. రాముడు అన్యాయంగా అతనికీర్తికోసం పెట్టినబాధలూ అవమానాలూ సహించి, భర్తడుండగాలకు చచ్చుగా లొంగినట్టూ, ఆ విధంగా

లాంగడమే పాతివ్రత్య మన్నట్టూ ఎంచనంతమాత్రాన ఈ ఆశోకం లోని సీత ఉత్తమస్త్రీ కాకపోవడంలేదు.

ఇంతకూ అసలు వాల్మీకిరామాయణంలోని సీత గామడి అన్యాయ ప్రవర్తనలకు ఎంతమానుషంగా ఆతనే సిగుపడేటట్టుగా ప్రవర్తించినదో ఇదివరకు తర్కించినభాగాలుకాక, సీత నిర్యాణాన్ని గురించి తర్కించుకుంటే బోధపడుతుంది. ఆమె నిర్యాణం ఆఖర్ని నిజమైన రామాయణకథలో విశదంచేస్తాను.

ఇక, 'రావణునితల తొడమీదను పెట్టుకోవడంవల్ల సీతపవిత్రత చెడిపోలేదా?' అన్న సందేహాన్ని తర్కించుతాను: రావణుడు తనను ప్రేమించి బాధపడి తనకోసం నాశనంకాను సిద్ధపడినవాడు. అసితిలో పాదాలకడి మూర్ఛపడిపోయాడు. అటువంటి అవస్థలో అతన్ని ఆదరించడం తప్పుకాదు సరేగాదా, ఆదరించకపోవడం లోపంగా కూడా గణన కావలసివుంటుంది.

సాంఘిక నియమాలకు మానసిక బానిస లయిపోయిన దురదృష్టవంతులకు కూడా కష్టానికి అదుకునే ఆత్రుత స్వాభావికం. ఒక అస్పృశ్యుడనుకునేవాడు ప్రాణాపాయస్థితిలో ఉన్నాడు అనుకుందాము; చూస్తూఉన్న సనాతన బ్రాహ్మణ్ణి హృదయమూ సహజంగా సహాయానికే ఈడుస్తుంది మొదట. కాని, ఉత్తమమానవత్వాన్ని దహనం చేసి దౌర్భాగ్యపు స్వార్థానికి ఊత అయిన బ్రాహ్మణుణ్ణి హ వెంటనే వెనుకకు లాగివేస్తుంది. సహజమానవత్వాన్ని దిగలాగే స్వార్థపు రెండవ ఊహలలో అధికుణ్ణి అనుకుని భ్రమపడేవాడేకాని ప్రేవిధంగా సనాతనబ్రాహ్మణుడుకాలేడు. సహజమైన మానవత్వాన్ని ఖాసీచేసే ఈ

సితి న్యాయనులు గర్హించవలసిందేకదా! మానవసహజమైన ఆద
రాన్ని పాడుచేసుకున్న ఆటువంటి వృద్ధులమే ఆత్రుతను పొందు
తుంది అని అంగీకరించినప్పుడు, ఉత్తమమానవత్వాన్ని నీరుకల్తీకాని
క్షీరంగానే కాపాడుకున్నవృద్ధులమే ఆలోచన లేకుండా సహాయా
నికి దూకుతుంది. అందులోనూ శ్రీ లెగబడి అనరణకు పూనుకుం
టుంది. దీనిని గ్రహించగలిగినవారికి సీతప్రవర్తన ప్రశ్నార్థంకాదు
గదా, ప్రశంసనీయంకూడా కౌతుంది.

ఈసితిని అంగీకరించినప్పటికీ 'పరపురుషుణ్ణి స్మరించవచ్చునా?'
అనేప్రశ్న ఉద్భవిస్తుంది. దీనికి జబాబుచెబుతాను: ప్రాచ్యజాతులను
[ఈనాటి జపానులపై ఇతరజాతులను] ఒకవిధమైన దుస్థితికి తెచ్చింది
స్వర్భభయం. ఏవిధంగానంటే, ప్రతిపురుషుడిస్వర్భా ఒక్కఉండ్రే
కాన్నే కలిగిఉన్నది అనే ఆర్థం కనిపిస్తోంది స్వర్భకు స్త్రీలు
భయపడేటట్టుచేయడం. తగిన శీలమూ, నిగ్రహమూ, కలిగినవర్త
సహితం ఒక్కసమయంలో తప్ప ఇంకెప్పుడూ అదృష్టిగా కనబడకుండా
ఉంటే కలిగే ఆలోచనానికి భిన్నంగదా ఈస్వర్భకు ఇంత ప్రాముఖ్యత
కల్పించడం. దీనివల్ల ప్రాచ్యసంఘాలలో కలిగినమార్పు చూడండి!
ఎదిగినకుమారుణ్ణి తల్లిగాని, ఎదిగిన చెల్లెలిని అన్నగాని స్మరించడానికీ
కాగిలించుకోడానికీ సాహసించలేకున్నారు. అంటే, మితిమీరజేసిన
ఈస్వర్భ సహజమైన మాతృత్వాన్నీ భ్రాతృత్వాన్నీ ఒక దుర్భరమైన
రూపానికి మార్చివేస్తోఉన్నది అన్నమాట. ఇది ఎంతసిగ్గుపడవలసినవిష
యం! తాను ప్రేమించినవారు ఒకకోక్కెతో తనను స్పృశించినప్పుడు
తప్ప ఏయితరస్వర్భకూ శరీరం స్పందించకుండా చేయగలిగినప్పుడు
మన నైతికజీవితాన్ని ఎంత వృద్ధిపరచినవార మవుతాము!

అశోకం

ఇది అంగీకారమైనా సాధ్యమా? అనిపించుతుంది. ఎందుకు సాధ్యంకాదు? ఏనిదుస్సాధ్యం చేస్తామా దానికై మోహపడడం మానవ స్వభావం. ఇందుకు తార్కాణలు చూపుతాను.

1 తెల్లవారిలో ఒక వింతప్రకృతి ఉండేది: కాళ్లు ఏభాగమూ కనబడకుండా మేజోళ్లు తొడుగు కోవడం వారిలో స్త్రీలకూ పురుషులకూ అభ్యాసం. నిరంతరమూ పొటించడంవల్ల ఈ అభ్యాసం మర్యాదగా మారింది. చివరకు ఏసితి వచ్చినదంటే: మేజోళ్లు లేకుండా నగ్నంగా నడచుకొంటారు కనిపిస్తే వారికి రతిఉద్రేకం కలిగేది, నడచుకొంటూ ఈ ఉద్రేకానికే ఏమిసంబంధం అని బుద్ధిమంతులు ఆలోచిస్తే సంఘ నియమాలవల్ల మానవప్రకృతిని ఎంత నీచతకు దింపగలమో వికద మాతుంది.

2 మళయాలదేశంలోని స్త్రీలు రవికలు తొడగడం పట్టింపుకొదు. వారివీక్షణ నగ్నంగానే ఉంటుంది. ఆ దృశ్యం అక్కడి పురుషులకు వికృతం కావడంలేదు.

3 దృష్టివంటిదే స్పర్శకూడా. పాశ్చాత్యులు, స్త్రీలూ పురుషులూ స్పర్శకు ఏవిధంగానూ ప్రాముఖ్యతను కల్పించుకోలేదు. స్త్రీలు ఏవికారాన్నీ పొందకుండా ఏపురుషులతోనైనా కలిసికూర్చుంటారు, ప్రయాణాలు చేస్తారు, వారిని ముట్టుకుంటారు, ఈ దేశస్త్రీలు వాడిలిపోవలసిందేగాదా అంతటి ధైర్యసాహసాలకు.

మనస్త్రీలను పరపురుషుడిస్పర్శ మనస్సునీ నీతిని ఇంత కలవరపెట్టేటట్టు చేయడంవల్ల సాంఘికంగా స్త్రీ సీతి అన్యాయమైపోయింది. స్త్రీ పురుష బాంధవ్యంలో పంచేంద్రియాలూ ఒక్క ఉద్రేకానికే

అశోకం

కారణభూతంగా భావించడంవల్లనూ, స్పర్శకు ఇన్నివిధాల లాంగిపోవడంవల్లనూ స్త్రీల స్వాతంత్ర్యాలు కట్టుబడిపోయినై.

స్పర్శా మానసికవికారమూ సన్నిహితం. ప్రతిస్పర్శా మానసికవికారాన్ని కల్పించినప్పుడు ఆ వ్యక్తినీతి కళ్ళెలమవుతుంది. మానసికవికారం కలిగినప్పుడు స్పర్శసుఖం అనుభవవేద్యంకావడం ఉత్తమమవుతుంది. అంటే స్పర్శకు మానసికవికారాన్ని లాంగదీసినవారు వీహ్యమాతారు. మానసికవికారానికి స్పర్శను లాంగదీయగలిగినవారు నైతికంగా ఉత్తమస్థితిని పొందినవారు ఔతారు.

స్త్రీ, కేవలం శరీరమే కాదు. ఆమెకూ హృదయం ఉన్నది. ఆత్మ ఉన్నది. శరీరానికి సంబంధించినది స్పర్శ. హృదయానికి సంబంధించినది కామం. ఆత్మకు సంబంధించినది ఆధ్యాత్మికజిజ్ఞాస. స్పర్శకు కామాన్నీ, కామానికి ఆధ్యాత్మికతనూ లాంగదీసిన వ్యక్తిగాని. జాతిగాని నైతికంగా ఆభవస్థితిలో ఉన్నట్టు ఎంచక తప్పదు.

రోగ కారణంకాని స్పర్శ శరీరపవిత్రతను బాధించలేదు. మానసికవికారాన్ని కల్పించని స్పర్శను శరీరం పాటించనక్కరలేదు. అప్పుడు మానసికపవిత్రతకు బాదలేదు స్త్రీ కేవలం శరీరమే కాకుండానూ ప్రతిస్పర్శకూ ఆమెమనస్సు కలవరపడే అసహ్యస్థితిలో ఆమె లేకుండాను ఉంటే, స్పర్శవల్లను ఆమె పవిత్రత ఏవిధంగానూ భగ్నంకాదు. ఇది సత్యమైతే ఆమె పరపురుషుల స్పర్శకు భయపడి సంచరించవలసిన అగణ్యం లేదు. ఈ కారణాలను గ్రహించి ఈ ఆశోకం లోని సీతను అర్థంచేసికోగలిగితే ఆమెప్రవర్తన ఉత్తమంగానే కనిపిస్తుంది.

ఆశోకం

ఈ కావ్యాన్ని గురించి నాలుగుమాటలు: స్వయంవరమూ, అమందు
రామరావణులు నీతన కలుసుకోవడమూ; రావణుడు నీతారాములను
లంకకు ఆహ్వానించడమూ; శబరికథ కొంచెం ముందుగా రప్పించ
డమూ వాల్మీకి కావ్యంలో లేనివి. ఈ కల్పనలవల్ల కావ్యపోషణకు
ఎక్కువ ప్రయోజనం కలిగింది అనిపిస్తే అదే సమర్థిస్తుంది ఆ మార్పు
లను. ఇంతకన్నా ముఖ్యం, రామాయణాలకు విరుద్ధంగా రావణుణ్ణి
సానుభూతితో చిత్రించడం. ఇందుకు కారణాలు ఇదివరకే తెలియ
జేశాను. రామాయణక గలవలె రావణుణ్ణి సమర్థించడంలో నేను
రామునికిగాని, నీతకుగాని, ఏ లోపాలూ సృష్టించలేదు. వైగా ఈ
కావ్యంలోని నీతారాములను రామాయణాలలోకన్నా ఉత్తముల
నుగా, ఎక్కువ గంభీరులుగా, ఉదార స్వభావులుగా, మానవ
పరిణామంలో ఉత్తమస్థాయిని పొంది సత్యం నిండుతేజస్సును గ్రహిం
చిన పవిత్రాత్ములనుగా నిర్మించడానికి యత్నించాను.

జీససును గురించి మీ ఆభిప్రాయం ఏమిటిఅని గాంధీజీని అడిగితే,
ఈ విధంగా జవాబునిచ్చాడు: 'జీససులో చాలా ఉత్కృష్టమైన ఆశ
యాలు గోచరిస్తవి. వాటిని లక్ష్యాలుగా ఎంచుకోవడం మానవజాతికి
ఉత్తమం. జీససునుగురించి నా ఆభిప్రాయం ఇంతే. జీససు అనే
వ్యక్తి ఒకప్పుడు ఉన్నాడా లేడా, అతన్ని గురించి వ్రాసినవ్రాతలు
నిజములా, అన్నవిషయాలతో నాకు ఎమాత్రమూ నిమిత్తంలేదు.
రేపు ఏ పరిశోధనవల్లనైనా బైబిలులోని జీససు కేవలం కల్పన అని తేలి
నప్పటికీ జీససుకు నేను ఇంతవిలువనూ ఇస్తాను' అన్నాడు. క్రైస్త
వులకు జీససువలె హిందువులకు రాముడు. రాముడు కేవలం చరిత్ర
పరిచేవారికే సంబంధించినవాడు కాదు. హిందూసంఘజీవితమంతా

అల్లుకున్నవాడు. అంటే హిందూ సంఘం అనేక విషయాలలో
 లక్ష్యంగా చూచుకుంటుంది ఈ చరిత్రను. అందుచేత రామాయణం
 మొదలు నేటివరకూ మానవమానసికవికాసం పొందిన పరిణామం
 దృష్టిలో నీతారామరావణుల పరిస్థితులలో చిక్కుబడినవారు ఏవి
 థంగా ప్రవర్తించడం ఉత్తమమో, రామరావణులవలె రెండు భిన్న
 ఆశయాలకు వైరుధ్యం కలిగినప్పుడు వ్యక్తులు ఏవిధంగా ప్రవర్తించ
 డం న్యాయమాతుందో ఆ విధానాన్ని అవగాహనకై యత్నించాను.
 గాంధీజీ చెప్పినట్లు ఉత్తమఆశయాలుగా ఎంచదగిన జీవితాలు కేవలం
 చరిత్రాత్మకాలేకావు గదా! వాటికి నూతన అర్థకల్పనచేయడం నిత్య
 నూతనత్వాన్ని వాటికి ఆపాదించడమే గదా!

విరోధిని సానుభూతితో గ్రహించేటట్లుగా మానవహృద
 యంలోని దాక్షిణ్యాది మహత్తరగుణాలను వినియోగపరిచేటట్లు
 చేయడము, ఉత్తమమానవత్వానికి సరియైనదారిని చూపడంకదా!

అసలుకథ

వాల్మీకిరామాయణంలోని కొన్ని ఘట్టాలను బట్టి ఊహిస్తే అసలు
 కథ ఈ విధంగా గోచరిస్తుంది: దశరథుడు స్త్రీలోలుడు. ఆయనకు
 కిరీట గురు భార్యలు. కైక ఈ దేశస్త్రీ కాదు. ఆమె బాహ్యదేశంలోని
 గిరివ్రజపురంరాజు కుమార్తె. ఇప్పుడు బెలూచ్ ఆఫ్ఘనిస్తానాలలో
 జేరినది ఆరాజ్యం. కైక అనే పేరుకూడా 'కైకాస్' 'కైకోబాద్',
 అనే పేరులకు దగ్గరగా కనబడుతుంది. కైక పరాయి కనుక నేమో దశ
 రథునికి వలపుభార్య అయింది. రాముణ్ణి పట్టభద్రుణ్ణి చేయబోతే కైక
 ఏ విధంగానూ మారాడలేదు. కొని మందర ప్రేరేపించింది. మందర

కైకతో అరణ్యంకిచ్చిన దాని. ఆమె ఈవిధంగా ఉపదేశించేసి
వుంటుంది: 'ఈదేశానికి మనం విశాటికీ పరాయివాళ్ళమే. నీవు దళ
రథునికి వలపుభార్యవైనా రాముడు రాజయితే క్రమేణా కాసల్యఅధి
కారి అవుతుంది. ఇకముందు నిన్ను నీ సంతతినీ ఈ దేశములు తృణీకరిం
చకమానరు. అందుచేత వివిధంగానైనా రాముణ్ణి తప్పించి భరతునికి
రాజ్యం వచ్చేట్టుట్టు యత్నించు. ఈవిధంగా నీవు చేయకపోతే,

హృష్టాఃఖిలు భవిష్యన్తి రామస్య పరమాః స్త్రీయః
అప్రహృష్టా భవిష్యన్తి న్ముషా సే భరతతతయే.

'రామునిప్రియులైనస్త్రీలు సంతోషిస్తూఉండగా, భరతునిభార్య
లైన నీకోడళ్లు సంతోషంలేకుండా ఉండవలసి వస్తుంది' అని.

మందరతర్కం కైకేయిమనస్సుకు మార్పుతెచ్చింది. కైకపట్టు
నెగ్గింది. దళరథుడు రాముణ్ణి ఎంత ప్రేమించినా ముద్దులభార్యకు
లాంగిపోయాడు. ఇందువల్ల రాముడు రాజ్యభ్రష్టుడైనాడు. ఈవార్త
గిరిత్రజపురంలో తాతగారియింటనున్న భరతునికి తెలియగానే వచ్చాడు.
కాని తల్లిఅభిప్రాయాలతో అంగీకరించలేదు. భరతునిప్రార్థన రాము
డూ వినలేదు. అందుచేతను అరణ్యవాసం సాగింది. రాముడు అనా
ర్యులను జయిస్తూ అర్యదిగ్విజయం ప్రారంభించాడు. రావణునిసంగతి
విని అతన్నీ జయించవలెననే ఆశ రామునికి కలిగి ఉండవచ్చును.
తేకపోతే ఏచిత్రకూటుంలాోనో నుఖంగాఉండక దక్షిణప్రయాణం
వెటుకోవలసిన అవసరమూ, అనవసరంగా రాక్షసలెగలవారి నందరిని
వీలున్నంతవరకూ ఆర్యమునుల అర్జీలప్రకారం చంపవలసిన అగత్యమూ
కనిపించదు.

లంకాపట్టణం రాజధానిగా రావణుడు దక్షిణదేశాలను పాలిస్తున్నాడు. అతడు మహాబలవంతుడు. అతని రెండుభుజాలు పదిభుజాలతో సమం. అతని ఒక్కమెడ పది మెడలతో సమం. ఇదికాక అతనితెగ వారు శాస్త్రసాధనతో అనేక యంత్రాలూ విమానాలూ నిర్మించుకుని మహాబలవంతులై అనుభవిస్తున్నారు.

తనవారిని రాముడు అన్యాయంగా బాధిస్తున్నాడన్న సంగతి విని కూడా రావణుడు కలుగజేసికోలేదు. కాని సీత సౌందర్యానికి చక్రితుడైనాడు. ఆమెను అపహరించాడు. అతిమర్యాదగా ఆమెను గౌరవిస్తూ శరీరవాంఛతో తృప్తిచాలదు నాథ్యపత్నివి కమ్మని బ్రతిమాలుతున్నాడు. ఒకవత్సరం గడువు ఇవ్వు, అన్నది ఆమె. అందుకు అంగీకరించాడు.

ఈలోపున రాముడు వాలిని అధర్మంగా చంపి తారనూ రాజ్యాన్నీ సుగ్రీవుడికి ఇచ్చి అవిధంగా వానరసహాయ్యాని కూర్చుకుని లంక ప్రవేశించాడు. యుద్ధం సిద్ధమైనప్పుడు రావణుడు తనవారి సలహాను అడిగాడు. 'సీతను రామునికి ఇప్పుడు ఇచ్చివేయడము భయపడి లొంగడమనిపించుకుంటుంది అవిధానం పనికిరాదు' అని పౌరుషాన్ని పురికొల్పాడు కుంభకర్ణుడు.

విభీషణుడు రావణుని చిన్నతమ్ముడు. లోపలలోపల గోతులు తవ్వే తంత్రగొట్టు. ధర్మాన్ని పురస్కరించుకొన్నట్టు, 'సీతను తుమా పణపూర్వకంగా అర్పించకపోతే రాముడు సర్వనాశనంచేస్తాడు' అని బెదిరించాడు. 'ఇంత పిరికిగా శత్రుపక్షం పలుకుతావా?' అని రావణుడు అంటే, 'రాముడి బాణాలు నీ శరీరాన్ని బాధిస్తూ ఉండగా చూడలేనుకనుక ఈవిధంగా నీక్షేమాన్ని ఎంచి చెప్పుతున్నాను. పోనీ

నీకు ఇష్టం లేకపోతే, నీకే జయమూ శుభమూ చేకూరుగాక అని కోరుతూ నేను ఎక్కడికైనా పోతాను. వ్యతిరేకంగా పలికే నేను లేకుండా నీవు సుఖంగా ఉండు, అని అన్నమీద మహాప్రేమా అభిమానమూ ఉన్నట్టు మాట్లాడి, ఎక్కడికో పోయేటట్టు వంక కల్పించుకుని లంకాపట్టణాన్ని దాటి తిన్నగా రామునిదగ్గరకు చేరుకున్నాడు ఈ ద్రోహి. 'రావణుణ్ణి జయించేమార్గమూ, లంకాపట్టణరహస్యాల్నూ, నీకు చెబుతాను, నన్ను అనుగ్రహించి నీపక్షంలో చేర్చుకో' మ్మని రాముణ్ణి ఆశ్రయించాడు. ఇదికూడా రాక్షసతంత్రం, వీడు మనరహస్యాలు గ్రహించి రావణునికి 'తెలియజేసాడు అంగీకరించకద్దని సుగ్రీవాదులు అభ్యంతరపెట్టినా దూరదృష్టిగలరాముడు అతన్ని చేరదీశాడు. పైగా అతడు తన బానిస కాగలందులకున్నా తనకు అన్ని రహస్యాల్నూ చెప్పివేయగలందులకున్నా అతనికి ఒక అన్యాయమైన వాగ్దానంచేశాడు: 'రావణుణ్ణి కుటుంబనాశనంజేసి నిన్ను లంకకు రాజును చేస్తాను' అని. ఇందునిమిత్తమే భ్రాతృద్రోహానికి పూనుకున్నాడు కనక విభీషణుడు రావణుణ్ణి వధించే సూత్రాలన్నీ రామునికి తెలియజేసి సహాయపడ్డాడు. ఈ తంత్రాలవల్లను రాముడు రావణుణ్ణి చంపి జయించాడు.

నీతపైన అనుమానం కలిగి ఆమెను దూషించి హామ్యున్నాడు. పౌరుషవంతురాలైన నీత ఈ బెదరింపునకు లొంగక నిశితంగా సబబుగా జవాబుచెప్పి తనపవిత్రతను ప్రకటించుకుంది. ఆమెను అంగీకరించక తప్పిందికాదు రామునికి. దిగ్విజయించేసివచ్చిన నీజరును రోమకులవలె అయోధ్యకురాగానే రఘుణ్ణిప్రజలు సంతోషంతో ఆహ్వానించారు. భరతుడు రాజ్యాన్ని అప్పగించాడు. అంతా సుఖప్రదంగాఉన్నది.

కాని ఇంతతో ముగియలేదు; రామునిప్రతాపపుకథా, సీత అన్యాయపుబాధలూ. సీత గర్భవతి అన్న సంగతి తెలిసింది. ప్రజలలో అపవాదులు బయలుదేరినవి. కారణం: వివాహకాలంనాటికి సీతవయస్సు 8 అని, 12 అని, 18 అని, అభిప్రాయాలు ఉన్నవి. 8 అని అంగీకరించేచూతాము. వివాహానంతరం తొమ్మిదిసంవత్సరాలు అయోధ్యలోకాపురం, తరువాత పదమూడేళ్లు వనవాసం, లంకలో ఒక సంవత్సరం. ఇంతకాలంలో ఒక్కసారికూకా కలగని గర్భోత్పత్తి కొంత అపవాదులకు కారణమైఉంటుంది. కేవలం కర్తిసే అపేక్షిస్తూ తన యెడల ఏ అన్యాయానికైనా వెరవని రాముడు, ఈ పరిస్థితులలో ఏవిధంగా ప్రవర్తిస్తాడో సీత గ్రహించి 'కొంతకాలం మనుల ఆశ్రమాలలో ఉంటాను' అని కోరుకున్నది. రాముడు అంగీకరించక, ప్రజలయెడర మళ్ళీ అగ్నిప్రవేశంచేసి పవిత్రత ప్రకటించుకొమ్మన్నాడు. అపవాదులకు అవకాశం నిజంగా ఉన్నప్పుడు అగ్నిప్రవేశం తానే పోరి చేసింది; కాని ఈనాటి భర్తృప్రవర్తన నీచంగానూ అమానుషంగానూ తోచింది. అందుచేతను అంగీకరించలేదు. ఆమెయెడర ఏమీ చెప్పక రహస్యంగా లక్ష్మణునిద్వారా ఆమెను అడవులపాలు చేశాడు.

ఒంటిగా అడవులలో అల్లాడుతూఉన్న సీతను వాల్మీకి ఆదరించాడు. వాల్మీకి జనకుని మిత్రుడు. సీతద్వారా కథనంతా విని, ఆమెకు న్యాయం జరిగేవిధానం ఆలోచించి, రాముణ్ణి కీర్తిస్తూ సీతపడిన పాటను జుప్పికెస్తూ రామకథను వ్రాసి, లవకుశులకు ఆకథను నేర్పి వారితో రాముణ్ణిదర్శించి, కుమారులతో తానూ కథలో ఆభినయించి ప్రేక్షకులను సీతపరంగా అభిమానులనుగా చేశాడు. వాల్మీకి రామాయణ

రచనకు ఇదే కారణ మనదానికి ఒక ప్రబలమైన ఆధారం కనిపిస్తుంది. వాల్మీకి మహాకవి. ఆయన కళానిర్మాణ ఆదృతమైంది. తనలక్ష్యాల ప్రకారం లోపమున్నది అనడానికివీలులేని భార్యను, భ్రాతను, భృత్యుణ్ణి మిత్రుణ్ణి సీతాలక్ష్మణహనుచుద్విభీషణులలో నిర్మించిన వాల్మీకి, రాముని ప్రవర్తనలో ఇదివరలో నేను విమర్శించిన పెద్దలోపాలను, లోపాలుగానే ఎందుకు ఉంచినవేయవలెను ? అనే ప్రశ్నకు ఒక్కటే జవాబు కనిపిస్తుంది. రాముడు సీతయెడల తన కాఠిన్యాన్ని అవగాహన చేసుకుని ఆమెను తిరిగి అంగీకరించాలి, ఆహ్వానించాలి. ఇది తనరచనకు ప్రధానోద్దేశం, పర్యవసానం. రాముని ప్రవర్తనలోని లోపాలను లుప్తంచేయడంవల్లను ఆయన యెంచిన ప్రయోజనం చెడిపోతుంది. అనుకున్నట్లు రాముడు పశ్చాత్తాపపడి సీతను ఆహ్వానించాడు. ఈ స్వార్థపరుడైన ధర్మతోనూ, వీరపహుదుర్వాసన ముక్కునకు తగిలివాసంతోషంగా తోకను ఆడించి దానికి నాలుక తగిలించే ప్రజలతోనూ ప్రాణంవిసిగిపోయిన ఆ ఆభిమానవతి, తన పిల్లలభవిష్యత్తు అనుకూలం కావడానికీ, రాముడు తన అన్యాయాన్ని తాను అవగాహన చేసికొడానికి మాత్రమే ఇంతవరకూ జీవితం ఓపికపట్టి ఉన్నది. అందుచేత సభకు రప్పించగానే ఆతని కళ్ళయెదరనే జీవితాన్ని ఆంతంచేసుకుంది.

సీతను రాముడు స్వీకరించేందుకు ఉద్దేశించి వ్రాసినప్పటికీ, భర్తలలో ఆదృతమైన కవిత్వపుపోకిడలతోనూ, తమ అర్యపక్షాన్ని సమర్థించడంలో ధర్మనూత్రాలను ప్రవేశపెట్టడంలోనూ రామాయణానికి మహావిలువను కలిగించాడు వాల్మీకి.

స్పించిన సీతారాములను చాలామంది ఎరగరు. ఆర్య
కథకు సంఘంమీద పలుకుబడి పెరుగుతూఉండడం
తమ సూత్రాలకు అనుకూలంగా ఈ కథనే 'దశరథ
వాణాడు. ఆ కథలో సీత రామునిచెల్లెలు అన్నారు.

మానవుణ్ణిగానే వర్ణిస్తే, ఎవరోమహానుభావులు 200
కు వాల్మీకి కృష్ణిని దిద్ది అపూర్వకల్పనలు దానిలో
ఇది కృష్ణుడితోపాటు రాముణ్ణి అవతారంచేయడా
ని 'రామోపాఖ్యానం' తరువాత జరిగినపని. ఈ పని
రువాత పురాణాలను సృష్టించినవారు. ఈ తరువాత
నేకరూపాలు పొంది వాల్మీకికూర్చిన 8,000 అనుష్టు
గా పెరిగింది. అటుపిమ్మట బౌద్ధులపద్ధతిని అనుస
రామాయణానికి పంగనామాలు పెట్టి తమ మతానికి
బలం చేయించుకున్నారు. రాముడిచరిత్రను తెను
క రెవ్వరూ వాల్మీకిని సరిగ్గా అనుసరించలేదు.

అ

రా మా య న క థ:

1 ఆదికావ్యం

నాల్గికిక్పతం- 8,000 అనుష్టుప్- వైద్య సంపాదితం

2 దశరథజాతకం

[బౌద్ధులది]

3 రామోపాఖ్యానం

[భారతంలోనిది]

4 పురాణాలలోని రామకథ

[పద్మపురాణం మొదలైనవి]

5 అధ్యాత్మరామాయణం

6 కాళిదాసునాటికో, ఆ తరువాతనో ఇంచుమించుగా

25,000 వరకూ పెరిగిన గ్రంథం

రా మా య న వి మ ర్శ కు లు :

వైద్య

వీబర్

మ్యూర్

వీలర్

హాప్కిన్స్